
केसरवल्ल्याख्यया व्याख्यया 
सहिता 


श्रीमत्परमहंसपरिब्राजका चाय श्री पर म- 
शिवेन्द्रसरस्वतीपादाव्जसेवापरायण 


| | 
श्रीसदाशिवेन्द्रसरखत्या 
विरचिता | | 

श्रीरङ्गस्थ 
श्रीवाणीविलासमुद्रायन्वाल्ये 
संसुद्रिता । 
१९१०. 

॥ सिद्धान्तकल्पवल्ठी 





अङ्कारितबो ase 
लपसब्योरूपरिस्थसव्यपद्म्‌ | 
बस्त्वेकसनुसरासमो 
बट चूरुहसूलवास्तव्यम्‌ ॥ 2 ॥ 


स्वाज्ञानेन विवर्तितत्रिभुवनाकारेण यः सर्वतः 
aS ` ७ 
स्वस्म यः स्वयमेच चोपदिशति स्व शिष्यगुर्चात्मना | 
स्वज्ञानेन च योऽद्वितीयसुखसद्वोधात्मना शिष्यते 
a A यनीयशक्ति A २५ C 
तस्म ।वस्मयनीयशक्तिनिधये कस्मैचिदस्मै नम: ॥ 


सिद्धान्तळेशसंग्रह्माख्यम्रन्थे वर्णितानां मतानां सुखेनाव- 
धारणार्थ चिकीर्षितस्य सिद्धान्तकल्पवल्ल्याख्यप्रन्थस्य निष्प्र- 
त्यूहूपरिपूरणाय कृतमिष्टदेवतानमस्कारात्मक मङ्गं शिष्य- 
शिक्षाये अन्थतो निबश्नाति-- अङ्कारितेति | अङ्करिताः स- 

२ सिद्धान्तकल्पवल्ल्यां | 
HART स्फुरन्ती बोधसुद्रिका यस्य तत्तथोक्तम्‌ , अपसव्य- | 
स्य दक्षिणस्य ऊरोरुपरि तिष्ठतीति उपरिस्थ सव्यं वामं पद | 
पादः यस्य तत्तथोक्तम्‌ , एतेन वीरासनासीनत्वसुक्तं अवति | 

वटभूरुहस्य वटवृक्षस्य मूळे वसतीति वास्तव्यम्‌ | “ वसेस्त 

व्यत्कतेरि! इति कतरि तव्यत्प्रत्ययः | तदेक अव्यपद्‌श्य | 
श्रीदक्षिणामूर्तिरूपं वस्तु अनुसरामः SHAE FAA: ॥ १ ||| 


वद्नतदधोविभाग- 
व्य्ञितमातङ्गमानवा भेदम्‌ | 
मद्नारिभागधेयं 
माहिमानं वयसुपास्महे कमपि ॥ 2 il 


“भ्रयांसि बहुविन्नानि' इति प्रसिद्धेः परमश्रेयःखाधनीमूतं 

WY बहुतरविन्नसंभावनया तन्निवतेनसमर्थ श्रीविन्नराजालुः 

संघानरूपं मङ्गळान्तरमारचयति-- चदनेति | वदनं सुसं 

तस्य अधोविभागः अधस्तनावयवसंघातः ताभ्यां व्यित 
ज्ञापितः मातङ्गमानवयोः गजनरयो: अभेदो यस्य स AMS) । 
मुखे गजरूपोऽन्यल्न नररूप इति यावत्‌ | मदनारे: परमरशिं 
वस्य आगधेयं भागयरूपं कमपि निरुपाख्यम्‌ | 
त्मक महिमानं वयं उपास्महे भजामह इत्यर्थः ॥ २ ॥ 





NO O one 


यद्पाङ्कितः प्रबोधो 
अवदुःखभावसानकरः | 
तमहं परसाकिषेन्दर 
चन्द्‌ जुदड्मा।खलतन्त्रजीबातुम्‌ ॥ ३॥ 


' यस्य देवे परा अक्तियथा देवे तथा गुरौ ? इत्यादि श्रते- 
उरूपाद्डाडुपादटसकळाथावगतिशुरुभक्लधीनेति शुरं नम- 
Soule — यादिति | यढ्पाङ्गितः येनापाङ्गितः कटाक्षित: | 
AUT: जीवन्नह्मेक्यसाक्षात्कारः | भवदु:स्वप्नावसानकर 
भवः संसारः मिथ्यापरिकल्पितः स एव दुःस्वप्रः सकलान- 
अभाजनत्वात्‌ तस्यावसानकरः सवासनोच्छेद्करः, ज्ञाने- 
नाज्ञानाच्छद तत्क्रायससारोच्छेद्स्यावञ्यंभावित्वात्‌ | एवं च 
साबळासाज्ञानाच्छदृक्षमसाक्षात्कारः यत्कटाक्षेकलभ्य: तं 
आखलतन्त्रजावातुम्‌ अंखिळानि यानि तन्त्राणि दर्शनानि तेषां 
जावाठु उञ्जावकम्‌ , सर्वषां तन्त्राणां परमतात्पर्यणाद्वितीय 
त्रह्मावसायित्वस्य तत्र तत्र स्वकृतग्रन्थेषु स्थापितत्वात्‌ | 


एतादृश परमशिवन्द्र श्रीगुरुम्‌ अहं वन्दे नमस्करोमीत्यर्थः | i 


सिडान्तलेशसंग्रह- 
वार्णितनानामतावधानाय । 

सिद्धान्तकल्पवल्ल्यां 


हृद्येरहं कातिपयेः | 
पक्ष: संदभयामि कृतिमेताम्‌ ॥ ४ ॥ 
चिकी्ितं प्रतिजानीते-- सिद्धान्तेति | हैः वद्दर्थसूच- 
कसरलपदगुम्भितत्वेन मनोहरैः | एतां चिकीषितत्वेन बुद्धि- 
ai कृति सिद्धान्तकल्पवल्थाख्यामित्यथ: ॥ ४ ॥ 


१८ विधिवाद $ | 


A इह खल झान्त्यादिमतः 
í प्रत्यग्ब्रह्मेक्यबोधसंपत्त्ये । 
| आत्मा श्रोतव्य इति 

श्रुतो विधिः किविधों ग्रहीतव्यः ॥ ५ ॥ 


तत्र प्रथमं समन्वयाध्यायार्थ दिदर्शयिघुरादौ साधनचतु- 
छयसंपन्नस्यापातप्रतिपन्नन्रह्मात्मभावस्य तज्िज्ञासोस्तज्ज्ञानाय 
८ आला वा अरे द्रष्टव्यः श्रोतव्यो मन्तव्यो निदिद्धयासित- 
व्यः? इत्यत्न प्रतीयमानस्य विधेः प्रकारप्र भमाह-- Feld 
| ' तत्रत्रयो हि विधयः सन्ति अपूर्वः नियमः परिसङ्ख्या 
aR. तत्र विना वचनं कथमपि anger प्राप्तिफलकों 

प्रथम: स्तबकः | ५ 


विधिराद्यः, यथा ब्रीहीन्‌ प्रोक्षतीति | पक्षप्राप्तखाप्रापांशस्य 
परिपूरणफळको विधिट्विंतीय:, यथा त्रीहीनवहन्तीति | उभ- 
यत्रैकस्य उभयोवो एकत्र युगपत्माप्री अन्यतरनिवृत्तिफलको 
विधिस्टृतीय:, यथा अभिचयने5श्वगदेभरशनयोग्रेहणे युगपढ्‌- 
GSU सामथ्योविशेषेण युगपत्प्राप्तस्य : इसासग॒श्णन्‌ रशना- 
सृतस्य इति मत्स्य * इ्रयश्वासिघानीमादन्ते ' इति गदैभरश- 
नाग्रहणस्य व्यावृत्तिसाचफळको विधि: ; यथा वा ` पञश्चपञ्च- 
नखा अक्ष्या: इति च | एवं लिप्रकारेषु तेषु श्रवणविधिः 
किप्रकार आश्रयणीय इत्यर्थः ॥ ७ I 


अन्न प्रकदार्थकृतः 

श्रवण ज़ल्मापरोक्षहेतुतया | 
amanat चिधिरय- 

सपूव Tater लन्यन्ले ॥ ६॥ 


'वेदान्तश्रचणं त्रह्मसाक्षात्कारद्देतुतया BAIA प्रमा- 
णान्तरेश | कृतश्रवणस्यापि कस्यचित्‌ तदनुदयेनाकृतश्रवण- 
स्यापि वामदेवादेस्तदुद्येन चान्वयव्यतिरेकाभ्यां व्यभिचारद- 
शेनात्‌, श्रवणमात्रं श्रोतव्यार्थसाक्षात्कारहेतुरिति सामान्य- 
नियमस्य कमेकाण्डश्रवणे व्यभिचाराश्च | अतोऽप्रापत्वादय- 
मपूवोविधिरेवेति मतनोत्तरमाह-- अत्तेति | 

६ सिद्धान्तकल्पवल्ल्यां | 
3 । 
i 
वेदान्तश्रवणामिद्‌ं | 
नाप्रासँ कि तु पक्षतः प्रांसम्‌ । | 
नियमाविधिरेष तस्मा- ८ | 
दित्याहुरविवरणाचायोः ॥ ७ ॥ 

| 


ननु वेदान्तश्रवणं नित्यापरोक्षत्रह्मसाक्षात्कारहेतुतया ना- 
प्राप्तम्‌ , अपरोक्षवस्तुविषयम्रमाणस्य साक्षात्कारहेतुत्वेन, वि- 
चारस्य विचार्यनिर्णयहेतुत्वेन च विचारितवेदान्तशब्दज्ञान- | 
रूपस्य श्रवणस्य तद्धेतुत्वप्राप्ः | न चोक्तव्यसिचारः, सह्‌- 
कारिविरहेणान्वयव्यभिचारस्यादोषत्वात्‌ , जन्मान्तरश्रव्णात्‌ 
फळसंभवेन व्यतिरेकव्यमिचाराभावान्च | अतो नापूवविधि- 
रिति अपरितोषान्मतान्तरमाह- वेदान्तेति | नियमविधि- 
रेवायम्‌ , तद्विद्धयभावे मनोगोचरे स्वस्मिन्‌ श्रतिबोधितसूक्ष्मः 
तमावेशेषावधारणाय मनस एव सप्रणिधानं व्यापारे + 
च्छास्नश्रवणेऽपि मेधाविनो शुरुनिरपेक्षवेदान्तविचारे मन्द 
व्युत्पन्नस्य भाषाम्रबन्धश्रवणे प्रवृत्तिप्रसक्तिरस्तीति साधनत्व 
स्य श्रान्तिप्रापतेमेनःभ्रणिधानादिभिरुवेधीना द्वितीयवस्तुपरवे 
दान्तश्रवणं पक्षतः ग्राप्तमित्यतो नियमविधिरित्यर्थः ॥ ७ ॥ 





काचित्परोक्षमेव 
ज्ञानं शब्दादुद्ति पश्चात्तु | 





EE Ee 


प्रथम: स्तवक: | 9 


तस्सान्मननादियुता- 
द्परोक्षज्ञानसत्र निय इति ॥ ८ ॥ 
प्रथमं शब्दाज्निविचिकित्स परोक्षज्ञानमेवोदेति पश्चान्मन- 
नादिसहितात्तस्मादेव शव्दादपरोक्षज्ञानम्‌ , भावनाप्रचयस्य 
बाह्याथोससर्थे विधुरचित्ते कासिनीसाक्षात्कारसासथ्यौधाय- 
Marae: | एव च पराक्षज्ञान एव प्रागुक्तरीत्या पाक्षिकत्व- 
प्राप्ती नियमविधिरिति मतान्तरसाह-- केचिदिति । 
साक्षात्कारं करणा 
RAS AT एव न लु TR: | 
शाब्दः परोक्षसात्रे, 
_ सस्मात्तज्ञैव नियम इत्यपरे ॥ ९ ॥ 
अत्रापरोक्षज्ञाने ' मनसेवालुद्रष्टव्यम्‌ ' इत्यादिश्रुतेः शास्रा- 
चार्योपदेशसंस्कृतं मन एव साक्षात्कारे करणम्‌ , न तु शब्द: | 
शब्द्स्तु परोक्षमात्रे | तस्मात्तत्रैव पूवेवन्नियमाविधिरिति मता- 
न्तरमाहृ-- साक्षादिति | 


भवतु मन एव साक्षा- 
` त्कारे करणं तथापि तत्रैव | 











८ सिद्धान्तकल्पवल्ल्यां 


सहकारितया श्रवण 
नियम्यते न तु परोक्ष इत्येके ॥ १० II 

अस्तु नाम साक्षात्कारे मन एव करणम्‌ , तथापि प्रकाश- 
माने वस्तुन्यारोपिताविवेकनिवारकशास्त्रसद्धावे तच्छूवणं | 
तत्साक्षात्कारकरणसहकारीति नियमस्य श्रोत्रसहकारोणि षड- | 
जाद्यविवेकनिरासके गान्धवेशास्त्रे क्लप्तत्वात्‌ । * द्रष्टव्य: श्रो- 
तव्यः? इति दशेनमुद्दिश्य श्रवणविधानात्तत्रेव साक्षात्कार 
करणीभूतमन:सहकारितया श्रवणं नियम्यत इति मतान्तर- 
माह-- भवतु मन Tala ॥ १० ॥ 


-mcm aaae - 
LS OO ee यकतकिलतिमल 








संक्षेपाचायास्तु 
श्रवण न ज्ञानफलकसेवं च । 
पुरुषापराधशान्त्ये 
नियम्यते श्रवणसित्याह्ुः ॥ ११ ॥ | 
श्रवण नाम न विचारितवेदान्तशग्दज्ञानरूपम्‌ , ज्ञान 
स्याविधयत्वात्‌; किंतु ऊहापोहात्मकमानसक्रियारूपम्‌ | तश्च 
न परोक्षादिज्ञानफळकम्‌ , ज्ञान प्रमाणफळत्वात्‌ | एवं च 


तात्पयेनिणयद्वारा तास्पर्यश्रमरूपपुरुषापराघशान्त्यर्थत्वेन श्रव 
णं नियम्यत इति मतान्तरमाह-- संक्षेपाचाया स्त्विति | 





x मथमः FAITH: | R 


पुरुषापराधनिरास: फलम्‌ ; द्रष्टव्य इति दर्शनाथथत्वेन स्तुति- 
WA, न श्रनणफलकीतेन भाव: ॥ ११ ॥ 


अआयणअलुलिछलत!ः ETT- 
द्न्थञ्ञापि RARA । 

गाशसिफला परि- 
संख्याभभिद्धाते बार्तिकाचायीः ॥ १९॥ 
न्रह्वज्ञानार्थ बेदान्तशवणं कुर्वतश्चिकित्साज्ञानार्थ चरका- 
Raa प्रवृत्तस्थेव सध्ये मध्ये व्यापारान्तरेडपि प्रवृत्ति: 
प्रसज्येतेति लक्षित्रत्तिफंडक: परिसङ्कयाविधिरिति मतान्तर- 
माइ-- श्रवणामिति | ' न्रह्मसंस्थो5सृतत्वमोति ' “तमेवेकं जा- 
नथ आत्मानमन्या वाचो विमुच्वथ ' इति व्यापारान्तरप्रति- 

षेधश्रवणादिति भाव: ॥ १२ ॥ 


वेदान्तवाक्यजन्यो 
बोधः श्रवण AZA मानफले | 
का वा कथा विधीना- 
मिति वाचस्पतिमतानुगाः sre: ॥ १३ | 
आत्मा श्रोतव्यः ' इत्यात्मविषयत्वेन निबध्यमानमागमा- 
चार्योपदेशजन्यमात्मज्ञानमेव श्रवणम्‌, न तु विचाररूपम्‌ । 

~ a A Ca च ग्य 
तस्मादत्र प्रमाणफले श्रवण न कोऽपि विधिः प्रवतत, अयोग्य- 
त्वात्‌, झिळादो क्षुरधारेव, इति मतान्तरमाह्‌-¬ वेदान्तति। 
एवं च श्रवणविद्धयभावात्क्मकाण्डविचारवद्गह्मकाण्डानचारा- 


ऽप्यध्ययनविधिमूलक इति भावः ॥ १३ ॥ 


२. कारणत्ववाद्‌ः | 


जगदुत्पत्तिस्थितिलय- 

हेतुत्वं ब्रह्मणः श्रुतावुक्तम्‌ ! 
तछुक्षणत्रयामिति 

प्रसाधयन्ति स्म कोसुदीकाराः ॥ १४ ॥ 


इत्थं जिज्ञासासूत्रविषयपरिशोधनात्मक विधिवादं समाप्य 
इदानीं जन्मादिसूल्नविषयं परिशोधयितुमाह-- जगदिति | 
*यतो वा इमानि भूतानि जायन्ते’ इति श्रुतौ जगञ्जन्मादि- 


कारणत्वं ब्रह्मणो लक्षणमुक्तम्‌ | तत्राप्येकेककारणत्वमनन्यगा- 


मीति तह्क्षणत्रयमित्यर्थः ॥ १४ ॥ 


केचिदभिन्ननिसित्तो- 
पादानत्वस्य लाभाय | 

इद्सेकंसेच लक्षण- 
सस्योति प्राहुराचायोः ॥ १५ ॥ 
उत्पत्तिस्थातिकारणत्वस्य निमित्तसाधारण्यात्‌ छयकार- 
णत्वमालोकाबुपादानकारणत्वसिद्धावपि निमित्तत्वासिद्धेरसि- 
न्निमित्तोपादानत्वसिद्यर्थसिदसेकमेव लक्षणमिति मतान्तर- 
साह--- केचिदिति | अस्य जगत इत्यर्थः ॥ १५ ॥ 
VISTA TAC 
विश्शाकृत्या वियलंसानत्यस्‌ । 
ल ययल स्वासस- 
वखत्ताकतदन्यथानभाव ॥ १६ | 
अन्नापादानत्व न परमाणुवदारम्भकत्वम्‌, एकत्वात्‌ | नापि 
प्रक्कतिवत्पारिणासित्वम्‌ , अविकारित्वात्‌ । किं तु अविद्यया 
वियदाद्विश्वाकारेण विवतेमानत्वमित्याह- अस्येति | 
विवतेळक्षणमाह-- तत्रेति | fat इति लक्ष्यनिर्देशः | 
डपादानविषमसत्ताकत्वे सति अन्यथाभावत्वं लक्षणमिति 
दिक्‌ ॥ १६॥ . 


अथ 'किसिहोपादानं 
शुड किसुतेश्वरोऽथ जीवो वा | 


0०७७ 
EN 
= ah A NR, 


—— eee 
$ — 
2 हे 


eee सित)?” 2 afd 


/ 





१२ सिद्धान्तकल्पवल्ल्यां 


अत्राहुः संक्षेपा- 
चायास्तच्छुडमेवेति ॥ १७ ॥ 
इत्थं लक्षणे निर्णति लक्ष्यं प्रच्छति-- अथेति | जन्मा- 
दिसूत्रत द्वाष्ययो रुपादानत्वस्य ज्ञेयन्रह्मळक्षणत्वोक्तः शाखाच- 
FAS तटस्थळक्षणेनापि लक्ष्यसिद्धिदशेनाच्छुद्धमेदोपादान- 
मिति संक्षेपशारीरकमतेनोत्तरयति-_ अत्रेत्यादिना | तथा 
च ‘mead आकाशः संभूतः? इति श्रुतौ शबळवाचिन 
आत्मपद्स्य शुद्धे लक्षणेति भावः ॥ १७ ॥ 


विवरणमतेकनिष्ठा 
यः सवेज्ञ इति वचनमवलम्ब्य | 
मांयादावलः संवेचिं- 
दीश्वर एवेतदित्याहुः ॥ १८ ॥ 
“यः संज्ञः सवेवित्‌ ' इत्यादिश्रत्यवष्टम्भेन सर्वज्ञत्वादि- 
विशिष्टो मायाशबळः सवेवित्‌ इश्वर एवोपादानमिति मतान्तर- 
माह- विबरणेति। तथा च संक्षेपशारीरकम्रन्थोऽपि विशिष्ट- 


| निरासपरस्वेनानुकूलो व्याख्यातुं शक्य इति भाव:.॥ १८॥ 


वियदादावीशो 5न्त;- 
करंणमुखे दो तु जीवेशौ | 

पथमः स्तवकः | १३ 


योनिरिति संगिरन्ते 

नायाविद्याभिदाविद्ः केचित्‌ ॥ १९ ॥ 

: एवमेवास्य परिद्रष्टुरिमाः षोडशकलाः पुरुषायणाः ged 
प्राप्यास्तं गच्छन्ति इति कळाशब्द्वाच्यप्राणान्तःकरणादीनां 
विडुषः प्रायणे जीवाश्रिताविद्याकायेभूतसूक्ष्मपरिणामत्वाभि- 
प्रायेण विद्ययोच्छेद उक्त: | ' गताः कलाः पञ्चदशप्रतिष्ठाः? 
इति श्रुत्यन्तरे इश्वराश्रितमायाकार्यसहाभूतपरिणामत्वाभिम्रा- 
येण प्रतिष्ठाशविप्लसह्ासूतेषु छयोक्तेश्व अन्तःकरणादौ जी- 
चेशाबुभाचप्युपादानम्‌ , वियदादौ स्वीश्वर एवेति मायाविद्या- 
भेदवादिषु केषांचिन्मतमाइ-_ वियादिति ॥ १९॥ 


अन्तःकर णप्रशतः 
स्चाचिद्यासात्रपरिणतत्वेन | 


स्याज्ीच एव योनि- 
Aan २ २ ९. = 
स्तत्रति तदेकदेशिन; ATE: ॥ २० ॥ 

. यथा वियदादेः इश्वराश्रितमायापरिणामत्वेन तत्रेश्वर एवो- 
पादानम्‌, तथा अन्तःकरणादर्जीवाविद्यामात्रपरिणतत्वेन तत्र 
जीव एवोपादानम्‌; ' गता: कला g श्रृतिस्तु म्रियमाणे 
तत्त्वविदि Wa: भूतेषु लयं पश्यन्तीति परदृष्टयभिप्रा- 

` 


येति कळाप्रळयाधिकरणभाष्ये स्पष्टत्वादित्यसिप्रेत्य तदेकदे- 
शिमतमाह--- अन्तःकरणेति ॥ २० ॥ 

तदभेदवादिमध्ये 
कोचिज्ञीवे तद्ध्यासात्‌ | 
अन्तःकरणादीनां 
जीवोपादानतामाहुः॥ २१ ॥ 


अन्तःकरणादौ जीवतादात्म्यस्यानुभवादद्धयासभाष्ये जीव 
एव तदद्धयासवर्णनाज्जीव एवोपादानमिति मायाविद्ययोरभे- 
' दवादिष्वेकदेशिमतमाइ-- तद्भेदेति ॥ २१ ॥ 
| इतरे तु संगिरन्ते 
थावब्यवहारसिडविश्वस्थ | 
ब्रह्मेवोपादान 
जीवस्तु प्रातिभासिकस्येति ॥ २२ ॥ 


' एतस्माज्जायते प्राणः? इत्यादिश्रुतर्व्यावह्यारिकाशेषप्रप- 
्वस्य ब्रह्मेवोपादानम्‌ , जीवस्तु प्रातिभासिकस्य स्वप्नप्रप श्वस्य 
चेति मतान्तरमाह--- इतरे त्विति | ब्रह्मणो जगदुपादानत्वे 
कात्स्न्यन जगदाकारपरिणामे जगद्वथतिरेकेण ब्रह्माभावग्र- 
सङ्ग: | तदेकदेशेन तदुक्तौ निरवयवत्वश्रतिव्याकोप इत्याक्षे- 

पपरिहारायाश्रिते विवतेवादे तन्निवतेनार्थं ' आत्मानि चैवं 
विचित्राश्च हि? इति सूत्रेण जेवस्वप्रसगस्य सिद्धवत्कारादिति 
सावः ॥ २२ ॥ 

ENARE स्वशय- 

दीशानह्वादिसवेकल्पनथा | 

जीवः सवेविळारो- 

पादानसिति ब्रवन्त्यन्ये ॥ २३ ॥ 

“पुरत्रये कडति यश्च जीवस्ततस्तु जातं सकल विचित्रम्‌’ 
इति श्रतेजीव एव स्वप्नस्ृष्टगजादिवत्‌ स्वस्मिन्नेवेश्वरत्वादि 
सवेकल्पकत्वेन सवेध्रप्चोपादानमिति मतान्तरमाह A- 
स्मिन्नेवेति ॥ २३ ॥ 


अथ तत्त्वनिणयकूतः 
परिणामितया विवतेमानतया | 
साया ब्रह्म च विश्वा- 
पादानं ्रतित इत्याहुः ॥ २४ ॥ 


ननु उक्तरीत्या त्रण एव जगढुपादानत्व “माया तु प्रकृति 
विद्यात्‌” इद्यादिश्रृतः का गतिरित्याशङ्क श्रुतिद्वयाचुरोधात्‌ 
कार्ये सत्ताजाड्योभयधर्मानुवृत्तिदर्शनाञच्च ब्रह्म विवर्तोपादानं 

माया तु परिणाम्युपादानमिति म्तेनोत्तरमाह-- अथेति | 
अत एव स्वाभिन्नकार्यजनकत्वयुपादानलक्षणमुभयसाधारण- 
मिति भावः ॥ २४ ॥ 
संक्षेपाचायास्तु 
त्रह्ेवाश षजगदुपादानस्‌ | 
दारतया मायाया; 
कार्यष्वनुवृत्तिरित्याहुः ॥ २५ ॥ 


AA सकलजगदुपादानम्‌ , कूटस्थस्य स्वत: कारणत्वा- 
योगेन मायाद्वारा | माया तु द्वारकारणम्‌ | तस्या अपि कार्ये- 
ध्वनुवृत्ति: संभवति | सृच्छलक्ष्णताया घटादावनुवृत्तिदशना 
दिति मतान्तरमाह-- संक्षेपाचायोस्त्विति ॥ २५ ॥ 

वाचस्पातिमिश्रास्तु 

स्वत एव त्रह्म जगदुपादानस्‌ | 
सहकारिण्यपि माया 7 
न कार्येसनुगच्छतीत्याहुः ॥ २६ ॥ 


जीवाश्रितमायाविषयीकृतं ब्रह्म स्वत एव जाड्याश्रय- 
प्रप्वाकारेण विवर्तेमानतयोपादानम । माया तु सहकारि- 
मात्रम्‌ । तथाविधापि न कार्यमनुगच्छतीति मतान्तरमाह-- | 


ANS 

वाचस्पतीति । माया न द्वारकारणं अलुपादानगतत्वात्‌ | 


_ किं तु सहकारिमात्रम्‌। अतो न कार्यमनुगच्छतीति भाव: ॥ 


स्ायेवोपादानं 
त्म तदाधारभूततया | 

गौण्योपादानमिति 

. प्राहुखुक्तावलीकाराः ॥ २७॥ 
` अत्र मतद्ठयेऽपि ' मायां तु प्रकृतिं विद्यात्‌ इत्यादौ प्रकू- 
तिशव्दो गौणः स्यादिति मतान्तरमाह--- मायेवेति । मा- 
यैव मुख्यया बृत्त्योपादानम्‌ । ब्रहम तु उपादानमायाधारतया 
गौण्योपादानम्‌ , न मुख्यत: । “न तस्य कार्य करणं च 
विद्यते ' इति शरतेस्तन्निषेधपरर्वात्‌ | इत्यतस्तारशमेवोपादन- 
त्वं लक्षणमिति भावः ॥ २७ ॥ 


, ३. जीवेश्वरस्वरूपनिर्णयवादः | 
जीवेशयोः स्वरूपं | 
_ निरूप्यते$स्यामविद्यायाम्‌ | 
चित्पतिबिम्बो sitar | | 
मायायां तावदीदा इति ॥ २८॥ 
82 

| 
| 
इत्थं मतभेदेन जीवेश्वरावुपादानमिति व्यवस्थाप्य तयोः | 
स्वरूपं निरूपयितुमाह जीवेति ॥ २८ ॥ | 
सूलप्रकृतिमाया 
तस्याः शक्तिद्वयोपतः । 
अँशो भवेदविद्ये- | 
त्युक्तं प्रकटाथाविवरणग्रन्थे ॥ २९ ॥ | 
मायाविद्ययोः स्वरूपं दशेयति-- मूलेति । अनाद्यनि- 
वाच्या चित्संबन्धिनी मूलप्रकृतिमाया | तस्या एवैकदेशो 
विक्षेपावरणशक्तिमानविद्येत्यर्थः ॥ २९ ॥ 


तत्त्वविवेके तूक्तः 
सत्त्वे न रजस्तमोभ्यां च | 
एकैव सूलयोनि 
मोयाविद्या च भवतीति ॥ ३० ॥ 

* माया चाविद्या च स्वयमेव भवति? इति श्रतेः सत्त्वर- 
जस्तमोगुणालिकेव मूलप्रकृतिः प्रधानभूतेन सत्त्वेनः माया; 
प्रधानभूताभ्यां रजस्तमोभ्यामविद्या च भवतीति मायावि- 
द्यास्वरूपं मतान्तरेण दर्शयति-- तत्त्वेति॥ ३० ॥ 

एका सूलप्रकृति- 

_ विक्षेपावरणशक्तिभेदेन | 


gf, 

सायाविद्येति भिदां 
यातीत्युपपादितं क्वाचिद्वन्थे ॥ ३१ ॥ 


एकैव मूलप्रकृतिर्विक्षेपशक्तिप्राधान्येन माया, आवरणश- ¦ 


क्तिप्राधान्येनाविद्येति मतान्तरमाह — एकात ॥ ३१ ॥ 


संक्षेपके त्वविद्या 

चित्प्रतिबिस्बो भवेदीशः 
तत्कायान्तःकरणे 

चित्प्रतिबिम्बस्तु जीव इत्युक्तम्‌ ॥ ३२ ॥ 


' कार्योपाधिरयं जीव कारणोपाधिरीश्वरः ' इति श्रतिमा- 


श्रिय मतान्तरमाह-- संक्षेपके AÑ | अविद्याचित्रतिबि- 
स्वः अविद्यायां चित्प्रतिबिस्बः इत्यर्थ: ॥ ३२ ॥ 


धीवासनोपरक्ता- 


ज्ञानं धीश्चत्युपाधियुगे | 
प्रतिचिम्बो जीवक्षा- 


विति भेद्श्चित्रदीपोक्तः ॥ ३३ il 


त्रह्माश्रते सकळप्राणिधीवासनोपरक्तेऽज्ञाने प्रतिचिस्बित- 


चैतन्यमीश्वर:, स्थूलसूक्मदेहद्वयाधिष्ठानकूटस्थकहिपिते ऽन्तः 
करण प्रतिबिम्बितं चेतन्यं जीव इति ante मतान्तरेण द्शे- 

यति-- धीवासनेति | उपाधियुगे उपाघिद्ठये जीवेशाविति 
व्युत्रमेणान्वयः ॥ ३३ ॥ 


'विवरणदशनमेतद- 
विद्याप्रतिबिस्बलक्षणो जीवः | 
तडिस्बभूत इरा- 


स्तस्मादुभयोविभाग इति ॥ ३४ ॥ 


जीवो नान्त:करणप्रतिबिम्बः:, योगिनां कायव्यूहे प्रदीप- | 


वदावेश:, ‹ तथाहि दशेयति › इत्यधिकरणभाष्येऽन्तःकरणभेदे 
सत्यपि जीवभेदाभावस्योपपादितत्वात्‌ । ईश्वरोऽपि नाविद्या- 
प्रतिबिम्बः , तत्पारतन्त्र्यापत्तेः । किंत्वविद्याप्रतिबिम्बळक्षणो 
जीवः, तद्जतिविम्बभूतः इश्वरः इति तयोर्विभाग इति मता- 
न्तरमाह-- विवरणेति ॥ ३४ ॥ 

यांचस्पतिसतरीति 


स्त्वन्तःकरणेन यद्धथवच्छिन्नम्‌ | 
चेतन्यं तज्जीवः 


स्यादू्नवच्छिन्नचेतन्यमीदा इति ॥ २५ ॥ 


ईश्वरो जीवश्च न प्रतिबिम्बः, नीरूपत्वेन : चैतन्यस्य 
प्रतिबिस्वायोगात्‌ , सढिले गगनप्रतिविम्बस्य भ्रान्तिमात्र- 


fof 

स्वात्‌ | कि तु घटाकाइवदन्तःकरणावच्छिन्नं चैतन्यं जीवः 
तद्नवच्छिन्नं चैतन्यं त्वीश्वर इति मतान्तरमाह-- वाच- 
स्पतीति | अन्तःकरणेन यद्नवच्चछिन्नं चैतन्यं adie 
इत्यन्वयः ॥ ३५ ॥ 
वातिककृन्मत मित्थं 
न प्रतिबिम्बो न चाप्यचच्छिन्नः। 
त्रह्मेवाविद्यातः 
संसरतीवाथ सुच्यत Fava ॥ ३६ ॥ 
aa खाविद्यया संसरति स्वविद्यया सुच्यत इति बृह- 
दारण्यकभाष्योक्तः, जीवो न प्रतिबिम्बः नाप्यवच्छिन्न: ; कि 
तु व्याधकुलसंव्धितराजकुमारवदाविकृतमेव ब्रह्माविद्या सं- 


: सरति विद्यया विमुच्यत इवेति मतान्तरमाह वार्तिककू- 
दिति । एवं च न परमार्थे बन्धमुक्ती स्त: ) “न निरोधो न 


चोत्पत्तिने बद्ध: › इद्यादिनेत्यथः ॥ ३ ६ Il 


४. जीवेकत्वनानात्ववादः । 


अथ Sita: किसु नाना 
किसुतेकस्तत्र जीव एकोऽसौ । 

एकं वपुः सजीवं . . 
तद्भिन्नं खप्नतुल्थमिति कचित्‌.॥ ३७॥ 


. एवं जीवधर्मिणि निर्णीते तद्धमिसंख्याविषये संशयमुप- | 


न्यस्यानुपदोक्तमतानुसारेण द्वितीयं पक्षं दशेयति--अथेति । 
एको जीवः तेन चैकमेव शरीरं सजीवं तदन्यच्छरीरजातं 
सवप्नदृष्ठशरीरजातवन्नि्जीवमित्यर्थः | तदीयः सोऽपि व्यव- 
हारः स्वाप्निकव्यवहारवदुपपद्यत इति भावः ॥ ३७ ॥ 


एको हिरण्यगर्भा 
ब्रत्मप्रतिबिम्ब एव स्यात्‌। 
अन्ये तत्प्रतिचिम्बा 
__ जीवाभासा भवेयुरित्यपरे ॥ ३८ ॥ 

“यः Wag: इत्यादिश्रतिप्रामाण्यात्‌ बिम्बभूतत्रह्मस्ृष्ट एव 
प्रपञ्चः | Ta प्रथम उपाधो त्रह्मण: प्रतिबिम्बो हिरण्यगर्भ 
एव gen जीवः । अन्ये तु तत्प्रतिबिम्बभूताश्चित्रपटलि- 
खितमनुष्यदेददार्पिपटाभासकल्पा जीवाभासा इति सवि- 
` शेषानेकशरीरेकजीवपक्षमाइ-- एक इति | एकः मुख्य 
AÀ: Il ३८ ॥ 


एको जीवः सवे 
खशरीर मन्यते तदपि | 


बीज. 

खुस्वदुः खसङ्करो ऽस्मिन्‌ 
दारीरभेदान्न संभवीत्येके ॥ ३९ ॥ 

हिरण्यगर्भाणां प्रतिकल्पं भेदात्‌ कतमो हिरण्यगर्भो मुख्य 
इत्यत्र विनिगमकाभावादेक एवाविशेषेण योगीव सर्व स्वश- 
रीरमभिमन्यते | तथात्वे त्वस्मिन्‌ पक्षे न परस्परसुखाद्यनु- 
संघानं प्रसज्यते शरीरभेदात्‌ , जन्मान्तरीयसुखाद्यनुसंघान- 
वदिति मतान्तरमाइ-- एक इति | सुखदुःखसङ्करः ga- 
दुःखाद्यनुभव इत्यर्थः ॥ ३९ ॥ 


इतरे त्वन्तःकरणो- 
पाधिभिराञ्रि्य जीवनानात्वम्‌ | 
श्रुत्यैव बन्धसुक्ति- pon 
व्यवस्थिति प्रत्यपद्यन्त ॥ ४० ॥. | 
अस्मिन्नेकजीववादे बन्धमुक्तिव्यवस्थाया असिद्धेः अन्त:- 
करणोपाधिभेदेन जीवनानात्वमाश्रिय “तद्यो यो देवानां 


भत्यजुध्यत GUA तदभवत्‌ ' इति श्रुतिदर्शितवन्धमुक्तिब्य- | 


वस्थितिं प्रतिपन्नानां केषांचिन्मतमाइ--इतरे त्विति॥ ४० ॥ 
तेषु च केचिदवोच- 
न्त्रत्मा™यविषयमेकमज्ञानम्‌ | 

अंडोन तस्य नाश 
मुक्तिभवतीति तद्धवस्थेति ॥ ४१ ॥ 


एकमेवाज्ञान त्रह्माश्रयविषयकम्‌ , तस्य च तांस्तान्‌ जीवा- 
न्प्रति ब्रह्मावारकाभागा भिद्यन्ते.। एकेकस्य जीवस्य ज्ञानोद्य- 


नाज्ञाननाशे. बन्धनिवृत्त्या मुक्तिरिति ' बन्धमुक्तिव्यवस्थामुप- 


गच्छतां जीवभेद्वादिष्वेकदेशिनां मतमाह--- तेषु चेति ॥ 


हृद्यंग्रान्थिनियम्यो 
ऽविद्यासंसगेलक्षणो बन्धः । 
हृद्यग्रान्थिविनारे | 
विनदयतीति व्यवस्थिति केचित्‌ ॥ ४२ ॥ 
न्यायेकदेशिमते5यन्ताभावस्य भूतळादिवृत्तित्वे प्रति- 
योगिसंसर्गाभाव इवाविद्यायाश्रेतन्यवृत्तित्वे . हृदयग्रन्थिनि- 
यामकः, | भिद्यते हृदयग्रन्थि: ' इति श्रुतेः । ज्ञानेन हृदयग्र- 
न्थिविनाशे प्रतियोगिसंसगोद्ये भूतले घटात्यन्ताभावस्य सं- 
सगे इवाविद्यायाश्चित्संसगेरूपो बन्धो नइयतीत्याशयेन बन्ध- 
मुक्तिव्यवस्थितिं मतान्तरेणाह-- हृदयेति ॥ ४२ ॥ 


जीवाश्रयमज्ञानं 
जातिनेष्टामिव व्यक्तिम्‌ | 





| 

तत्त्वविद्‌ त्यजतीतर- | 
साञ्रयतीति व्यवस्थिति काचित्‌ ॥ ४३ ॥ 
न ब्रह्माश्रयमज्ञानम्‌ , किं तु जीवाश्रयम्‌ । तच्च प्रतिजीवं 
परिसमाप्य वतेसानं नष्टां व्यक्तिं जातिरिव तत्त्वविदं त्यजति | 
स एव मोक्षः |. अन्यं यथापूरवेमाश्रयतीति तञ्यवस्थां मतान्त- 
रेणाह-- जीबाश्रयमिति ॥ ४३ ॥ 
प्रतिजीवसचिद्याया 
We स्वीकृत्य कोचिदेतस्याः | 
अलुबवृत्तिनिवृत्तिभ्या- 
सुपपन्ना सा व्यवस्थाति ॥ ४४ ॥ 
नानाविद्यापक्षेऽपि बन्धमुक्तिव्यवस्थां केषांचिन्मतेनाह---- 
भ्रतिजीवमिति ॥ ४४ ॥ 
नन्वेतस्मिन्पक्षे 
कस्याविद्याकृतः प्रपञ्चः स्यात्‌ | 
विनिगसकाभावादिह 
सवोविद्याकृतः स इत्येके ॥ ४५ ॥ 
नन्वस्मिन्‌ पक्षे कस्याविद्यया प्रपञ्चः कृतोऽस्त्वित्याशङ्कय 
विनिगमनाविरहात्‌ सवो विद्याक्कतः अनेकतन्त्वारच्धपटवदि- 

| 
| 
ति केषांचिन्मतेनोत्तरमाह -- नन्विति । एवं चैकतन्तुना- 
शे महापटस्येव तत्साधारणजगतो नाशे शषतन्तुभिः पटा | 
न्तरस्येव जगदन्तरस्योत्पत्तिरिति भावः ॥ ४५ ॥ | 
अन्ये तु संगिरन्त ` | 
तत्तदविद्याविनिर्सितँ विश्वम्‌ | | 
प्रतिपुरुषमेव भिन्नं 
भवति यथा शुक्तिरजतामिति ॥ ४६ ॥ | 
तत्तदज्ञानक्ृतप्रातिभासिकरजतादिवत्‌ तत्तदविद्याकृतः प्र 
प्रतिपुरुष भिन्न एवेति मतान्तरमाह--अन्ये त्विति। 
झुक्तिरजते त्वया Wee तदेव मयापीत्येक्यग्रत्ययों श्रेममाव | 
मिति भावः ॥ ४६ ॥ 


जीवगताज्ञानचया- 
द्विन्ना मायेश्वराश्रिता जगतः | 
योनिजीवाचिद्या- 
स्त्वावर॑णांयाति जगुरेक ॥ ४७ ॥ 
जीवाश्रिताविद्यानिवहाद्भिन्नेश्वराश्रिता मायैव saa] 
कारणम्‌ | जीवानामविद्यास्त्वांवरणमात्रे प्रातिभासिकश्चरिं 
a इवापयुज्यन्त इति मतान्तरमाह--जीवगते 
ll ४७ |] 





oo 

५. कतेत्ववादः । 
अथ कीदगीश्वरस्य 
प्रपञ्चकतृत्वसिइ केचित । 
कायाजुकूलक्षत- 
ज्ञानचिकीषोदिसत्त्वमिति ॥ ४८ ॥ 


इत्थं लक्षणोपोद्धाते लक्षणेकदेशमुपादानत्वं विचार्यं तदे- 
कदेशं Heel कीदृशमिति प्रश्ने ' तदैक्षत ' ¦ सोऽकामयत 
“ तदात्मान<स्यमकुरुत ' इति श्रवणात्‌ न्यायमत इव कार्या- 
नुकूलज्ञानचिकीषोकृतिमत्वं तदिति केषांचिन्मतेनोत्तरमाह--- 
अथ कीहगिति । ज्ञानं चिकीषो च ते आदी यस्याः कृते 
सा ज्ञानचिकीषोदिः, कार्य प्रनुकूळभता या ज्ञानचिकीषादि 


` तद्वत्त्वं कठेत्वमिद्यथे: ॥ ४८ ॥ 


अन्ये तु तदनुकूल- 
ज्ञानाश्रयतेच कतृतेत्याहुः | 
इतर तु तद्नुकूल- | 
स्रष्टच्यालाचनाश्रयत्वामिति ॥ ४९ ॥ 
इच्छाकृत्योरपि कार्यत्वेनास्माश्रयात्तयोरिच्छाङ्गत्यन्तरेण 
कुत्वं चेत्‌ अनवस्थानात्‌ कायोनुकूलज्ञानवत्त्वमेव त्रह्मणः 

कर्तृत्वमिति मतान्तरमाह-- अन्ये त्विति | न च ज्ञानस्थेष 
प्रसङ्गः) तस्य ब्रह्मरूपत्वेनाकायत्वादिति भावः | न च | 
कार्यानुकूलब्रह्मरूपज्ञानवत्त्वमीरधरस्य कर्दृत्वम्‌, तस्य जीवं | 
` प्रलविशेषेण जीवस्यापि तत्प्रसङ्गात्‌ | कायोनुकूल्सष्टव्यालो- 
चनात्मकज्ञानवत्त्वं तदिति मतान्तरमाह इतरे त्विति ॥ | 


| 





६. इश्वरस्य सवज्ञत्ववादः | 


ननु जगतः कतेत्वा- 
क्षिसं सावेज्यमीश्वरस्य कथम्‌ | 
जीववद्न्तःकरणा- 
भावेन ज्ञातृतायोगात्‌ ॥ ९० ॥ 
ननु जगत्कतत्वेनाक्षिप्तं शा्रयोनित्वेन च समथितमीख्चर- | 
स्य सवेज्ञत्वं कथं संगच्छताम्‌ ? जीववदन्त:करणाभावेन M | 
ठत्वाभावादिति शङ्कते---नन्विति ll ५० Il 


अत्र प्राणिगलाखिल - 


गोचरधीवासनेकसाक्षितया | 
सावेऱ्यसीश्वरस्य 


प्रसाधयन्ति स्म भारतीतीथोः ॥ ५१ ॥ 





प्रथम: स्तबक: | २९ 


सवेवस्तुविषयकप्राणिघीवासनोपरक्ताज्ञानोपाधि: इश्वरः, 
अतस्तस्य प्राणिगतसवोवेषयकधीवासनासाक्षितया सवैज्ञत्व- 


मिति आरतीतीर्थांनां मतेन समाधत्त अत्रेति ॥ ५१ ॥ 


चित्प्रतिविस्बग्राहक- 
सायावृत्त्येश्वरस्यापि । 
सवज्ञतोपपन्ने 
त्याहुः प्रकराथंकाराद्याः ॥ ९२ ॥ 
यथान्तःकरणवृत्त्या जीवस्य ज्ञातृत्वम्‌ , एवमीश्वरस्यापि 
चित्प्रतिविम्वप्राहकसात्त्विकमायावृत्त्या त्रैकालिकसकळपदा- 
थेगोचरापरोक्षज्ञानाश्रयत्वेन सर्वज्ञत्वसुपपन्नमिति मतान्तर- 
माइ चिदिति ॥ ५२ ॥ 
स्रष्टव्यालोचनया 
साक्षात्कृत्या तदुत्थसंस्स्टृत्या 
चेकालिकधघीमत्वात्‌ 
AST ATA MEAT STE: ॥ ५३ ॥ 
भूतभाविनोमोयावृत्त्यसंभवादापरोक्ष्यासंभव॑ संभावयतः 
पुरुषान्प्रति मतान्तरमाह-- स्रष्ठव्येति । स्रष्टव्यालोचन- 
येति तृतीया धान्येन धनवानितिवद्भेद्विषया द्रष्टञ्या | तथा 
चालोचनात्मकत्रैकालिकवस्तु विषयकधीमत्वादित्यर्थ: ॥ ५३॥ 


ae >... 


Ss Ss, 
. 

स्वेनेव ज्ञानेन 
' खनिष्ठसवावभासकत्वेन । 
सचेज्ञत्वसितीत्थं 


समर्थयन्ति स्म कौसुदीकाराः ॥ ५४ ॥ 


आत्मस्वरूपन्ञानेनेव ब्रह्मणः स्वाध्यस्तसवेप्रपश्चावभास- 
कत्वात्‌ सावैज्ञ्यमिति मतान्तरमाह--स्वेनेवेति | चित्रभित्तौ 
विसृष्टानुन्मीछितचित्रयोरिव स्वरूपे सूक्ष्मरूपेणातीतानागतयो- | ` 
रापि सत्त्वादिति भावः ॥ ५४ ॥ 


ee 


अल च सवेज्ञत्व 
सबेज्ञानखरूपतेत्येके । 
टश्यावच्छिन्नस्व- 
ज्ञानं प्रति कतेता तदित्यपरे ॥ ५५ ॥ 
अन्न सवोवभासकज्ञानखरूपत्वमेव सावेज्ञ्यम्‌ , न तु ज्ञान | ` 
कता; ' वाक्यान्वयात्‌? इत्यधिकरणभाष्ये ज्ञानकर्तृताया 
जीवछिङ्गत्वोक्तेरिति केषांचिन्मतमाह-. अत्रेति । अब 
शङ्कायामित्यर्थः | चितः कार्योपहितरूपेण कार्यत्वात्‌ Bad | 
सुवचेति वाचस्पतिमिश्राणां. सतमाह--- ट्श्योति ॥ ५५॥ 


गा 





INTO 


प्रथमः स्तबकः | ३१ 


७. जीवाल्पत्ववादः । 
नन्वीश्वरो यथा फिल 
वृत्त्यनपेक्षः स्वरूपभासैव | 
विषयानवभासयाति | 
स्याजीवो5प्येवसित्यत्र ॥ ५६ ॥ 


ननु ईश्वर इव जीवोऽपि वृत्त्यनपेक्षस्वरूपचैतन्येन विष- 


यान्‌ ङुता नावभासयतीति शङ्कते नस्विति ॥ ५६ ॥ ` 


विषयासंसग्यपि स- 
अन्तशकरणन AGS: | 
विषयापरागसिड्यै 
जीवस्तावत्समीहते JRT ॥ ५७ ॥ 
ब्राहणः सर्वोपादानतया adas सवेमवभास यति 
जीवस्त्वविद्योपाधिकतया सबेगतो5पि न स्वविषयैः संरृज्यते, 
अनुपादानत्वात्‌ । तथाविधोडपि सन्‌ व्यक्तो- जातिरिव 
अन्तःकरणेन संसृष्टो वृत्तिद्वारा विषयं व्याप्नोतीति विषये 
संबन्धसिद्धर्थ वृत्तिमपेक्षत इति विवरणोक्तं परिहारमाह 
विषयेति ॥ ५७॥। | ... 


SAAD enn... 


न... 


२ » oye DS tee eg ee 

विषयावच्छिन्नचिता 
मेदाभिव्यक्तिसिडयेवायम्‌ | 
जीवोऽन्तःकरण- A 
परिच्छिन्नतया ब्रत्तिमभिलषति ॥ ५८ ॥ 
अन्तःकरणोपाधिकत्वेन जीवः परिच्छिन्नः तत्संसर्गाभा- 
ara विषयमवभासयति । बृततिद्वारा स्वसंस्रष्टविषयावच्च्छिन्न- 
्रह्मयैतन्याभेदाभिव्यक्तौ तु तं विषयमवभासयतीति तस्सि- 
द्धवर्थ बृत्तिमपेक्षत इति तदुक्तमेव परिद्दारान्तरमाह-- वि- 
षयेति ॥ ५८ ॥ | 
अथवा घटाद्विषया 
ज्ञानावरणाभिभ्नृतय जीवः 
द्वारीकरोति दात्त 
त्रेधेत्थ विवरणे परीहारः ॥ ५९ ॥ 
जीव: सवंगतो5प्यविद्यावृतत्वात्‌ स्वयमप्यप्रकाशमानंतया 
विषयान्नावभासयन्‌ विषयविशेषे वृत्त्युपरागादावरणातिरोधा- 
नेन तत्रैवाभिव्यक्तस्तमेव प्रकाशयतीति तद्भिभवार्थ वृत्ति- 
मपेक्षत इति तदुक्तमेव परिहारान्तरमाइ--- अथवेति ॥ 

८. संबन्धवादः | 
अन्न प्रथम पक्षे 
७ ~ A 
खवगतस्याप ज्ञावस्य | 
वृत्त्यायत्तः को वा 
विषयैरुपराग FETA Il ६० ॥ 
इत्थं प्रदशितेषु पक्षेषु प्रथमं पक्षं प्रश्रव्याजेनाक्षिपति---- 
अत्रेति | निष्क्रिययोभिन्नदेशीययोर्विंषयचैतन्ययोस्तादात्म्य- 
स्य संयोगस्य वा आधानासंभवादिति भाव: || ६० ॥ 


विषयविषयित्वसेवे- 
त्याहुः केचित्परे तु जीवस्य । 
तादात्स्यापच्ञाया 
वृत्तेः संयोग एवेति ॥ ६१ ॥ 
स्वा भाविकविषयविषयिभाब एव संबन्ध इति मतेन समा- 
धत्त--विषयेति | न हि विषयविषयित्वं संबन्धः, अनुमि- 
त्यादा वृत्त्यनिगेमेडपि बाह्यवह्॒थादिविषयतासक्त्वेन बहिसिर्ग- 
मनकर्पनावैयर्थ्यापत्तेः | किंतु जीवतादात्म्यापन्नाया मनो- 
वृत्तेविषयेः संयोगो जीवस्यापि तहारा परंपरासंबन्धो ळभ्यत 
७ 3 

इति । स एव चिदुपरागो5भिमत इति मतान्तरमाह--- 
परे त्वित्यादिना ॥ ६१ ॥ 
खावच्छदकवृत्त- 
विषयेरुन्मिषाति संयोगे | 
तज्जन्य! संयोगो 
जीवस्थास्तीति जयुरेके ॥ ३२ ॥ 


साक्षात्प्रमात्संबन्धे सत्येव सुखादेरापरोक्ष्यदशनात्‌ प्र- 


मात्रवच्छेदिकाया वृत्तेविषये: संयोगे तदवच्छेदेन MAN- 


जीवस्यापि संयोगजसंयोगोऽस्तीति स एव चिदुपराग इति 
मतान्तरमाह---स्वावच्छेदकेति । कारणाकारणसंयोगात्का- 
याकायेसंयोगवत्‌ कायोकार्यसयोगात्कारणाकारणसंयोगस्या- 
प्यभ्युपगसादिति भावः ॥ ६२ ॥ 
अन्तःकरणोपाहितो 
जीयो विषयाचभासकस्तस्य | 
विषयचिदैक्यद्वारा 
~ अरे च 
विषयस्तादात्म्यमेष इत्यपरे ॥ १३ ॥ 


अन्तःकरणोपहितस्य विषयावभासकस्य जीवचैतन्यस्य 


AAD, AAN 
« 
स 
A ळर, 


अथमः स्तबकः | ३५ 


विषयतादात्म्यापन्नत्रह्मचैतन्यैक््याभिव्यक्तिद्वारा विषयतादा- 
त्म्यमंव चिदुपराग इति मतान्तरमाह--- अन्तः 
न चैवं द्वितीयपक्षसांकयम्‌ | 
पक्षः, परिच्छिन्नत्वे द्वितीय: 
सावः ॥ ६३ ॥ 


करणात | 
जाचस्य सवगतत्वे प्रथमः 


इत्यचं तयोर्भदसंभवादिति 


ears o—w =e 


९. अभेदाभिव्यक्तिवादः | 
का च द्वितीयपक्ष- 
ऽभदाभिव्यक्तिरताहः | 
विषयावाच्छिन्नान्तः 
कर णपातावस्बचतनेक्यामिलि ॥ ६४ ॥ 
द्वितीय पक्ष TATA ।नरूपयाते-- का चेति | तटाक- 


केदारसाठेलयो: कुल्याद्वारेव वृत्तिद्ठारा विषयावच्छिन्नान्त:- 
करणप्रतिविस्बचैतन्ययोरेकी भावो5मेदाभिव्यक्तिरियथै: ॥ 


वृत्तो यः प्रतिबिस्बो 
विषथावाच्छिन्नचिद्यक्तः | 

तस्यान्तःकरणपरि- 
च्छिन्नाचितेकत्वामित्यपरे ॥ ६५ I 

विस्वस्थानीयस्य विषयावच्छिन्नचैतन्यस्य वृत्तौ यः प्रति- 
बिस्व: तस्यान्तःकरणपरिच्छिन्नजीव चैतन्येचेकीभावोऽभेदा- 
भिव्यक्तिरिति मतान्तरमाह हत्ताविति ॥ ६५ ॥ 
यच्चैतन्यं विषया- 
यच्छिन्नं बिम्घञ्नतसेतस्थ | 
बिम्बत्वोपहि त स्ये- 
कत्वं जीवेन सेत्यन्य ॥ ६६ ॥ 
अस्तु वा वचिम्वस्थानीयस्य विषयावच्छिन्नन्रह्मचैतन्यस्य 
चैतन्यात्मना उपळक्षितरूपेणैकीभावोऽभेदाभिव्यक्तिः । तथा- 
पि न जीवन्रह्मसांकयंम्‌ , न वा ब्रह्मणः सर्वज्ञत्वाभावापत्तिः, 
तस्य च विम्वत्वविशिष्टरूपेण प्रतिविम्वाद्भेदेऽपि तदुपलक्षित- 
रुपेणाभेदात्‌ | एवं च विम्बत्वोपळक्षितस्य विषयावच्छिन्न- 
बिम्वचैतन्यस्य जीवचेतन्येनेकीभावोऽभेदामिव्यक्तिरिति म- 
तान्तरमाह-- यश्चैतन्यमिति ॥ ६६॥ 


१०. आवरणाभिभववादः | 


का वा तृतीयपश्षे- 
ऽज्ञानावरणाभिभ्रूतिरिह केचित्‌ | 


HOA 

अज्ञानांचाविनाचाः 
कटवद्दे्ठनमथापसरणामिति ॥ ६७॥ 


तृतीय पक्षं प्रश्नव्याजेनाक्षिपति- केति | आवरणाभि- 
भवस्याज्ञाननाशरूपत्व्‌ घटज्ञानेऽपि तन्नाशे मोक्षप्रसङ्ग इति 
नावः | ` चतन्यसात्रावारकस्य मूळाज्ञानस्य विषयाबच्छिन्नप्र - 
दश खद्योतादिभ्रकाशेन महान्धकारस्येव ज्ञानेत्ैकांशनाशो 
वा कटवत्सवेष्टन वा भीतभटवद्पसरणं वा अभिभव इति 
पक्षभेदेनोत्तरमाइ-- अज्ञानेति ॥ ६७ ॥ 


वृत्त्या UBS य- 
द्विषयावच्छिन्नचेतन्यम | 
तद्नावारकताखा- _ 
भाव्यं सेत्यामनन्त्येक ॥ ६८ ॥ 


अज्ञानस्येकांशेन नाशे तद्विषये सकृद्वगत समयान्तरे- 
ऽप्यावरणाभावप्रसङ्गात्‌ , निष्क्रियस्य वेष्टनापसरणयोरसंभ- 
वाञ्च न यथोक्तरूपोऽभिभवः, किंतु तत्तदाकारवृत्तिसंसष्टाव- 
स्थविषयावच्छिन्नचैतन्यानावारकत्वस्वाभाव्यमेवाभिभूतिरिति . 
मतान्तरमाह Tala ॥ ६८ ॥ 

सूलाज्ञानस्येवा- 
वस्थाभेदात्मक किंचित्‌ | 
अज्ञानान्तरमास्ते 
तस्मात्तन्नाका एव सेत्यन्ये ॥ ६९ ॥ 
शुद्धन्रह्ममात्रावारकं मूलाज्ञानम्‌ । तस्यैवावस्थाभेद्रूपं 
विषयावच्छिन्नचैतन्यावारकमज्ञानान्तरमस्तीति तन्नाश एवा- 
भिव इति मतान्तरमाह मूलाज्ञानस्येति। एबं च 
एकङ्ञानेनाज्ञाननाशे ज्ञानान्तरवैयथ्योपन्या तन्नाश्यानेका- 
ज्ञानान्यभ्युपगम्यन्त इति भावः ॥ ६९ ॥ 


११. अवस्थाज्ञानसादित्वाना-. 


दित्ववादः | 
तचचानेकमवस्था- 
ज्ञानमनादीति केचिदिच्छन्ति । 
निद्रासुषुप्त्यचस्था- 
साम्यात्सादीत्युदाहरन्त्यपरे ॥ ७० ॥ 


तच्चानेकमवस्थाज्ञानं मूलाज्ञानवदज्ञानत्वादनादीति केषां- 
चित्‌ मतमाइ-- तच्चेति । व्यावहारिकजगज्जीवाबाबृत्य 





NTs 

स्वाप्नजगज्जीबों विक्षिपन्त्या निद्राया अज्ञानावस्थात्व प्रसि- 
द्वम्‌ । सुप्तरांपे न किंचिदवादेषमित्यनुभवस्य कादाचित्क- 
त्वात्सादित्वम्‌ । तत्साम्यादन्यदप्यज्ञानावस्थारूप सादीत्य- 
परेषां मतमाह---निद्रेत्यादिना ॥ ७० ॥ 
नन्वज्ञानसनादी- 
त्यास्मिन्पक्षे कियन्निवत्य स्यात्‌ | 
अन्न व्यवस्थसैक- 
ज्ञानेनेक निवत्यमित्येके ॥ ७१ | 
अनादित्वपक्षे घटे प्रथमोत्पन्नज्ञानेन तद्वच्छिन्नसर्वीज्ञा- 
ननाश पुनरावरणानापत्ति: | एकतरनाशे विनिगमकाभाव 
इत्याशयन शङ्कत-- नन्विति | यथा न्यायनये सत्स्वप्यने- 
केषु तद्विषय ्रमसंशयादिहेतुज्ञानप्रागभावेष्वेकज्ञानेनैक एव 
प्रागभावो निवसते संशयादिनिवृत्तिर्विषयावभासश्च भवति, 
तथैकेन ज्ञानेनैकाज्ञानं निवर्तते संशयादिनिवृत्तिर्विषयावभा- 
सञ्चेत्यमिप्रेय केषांचिन्मतेन परिहरति--अत्रेत्यादिना ॥ 


आदृण्वन्ति घटादिक- 
मज्ञानानि HAT न तु युगपत्‌ । . 


PIRATE ls eee 

यद्यद्यदाव्वणोति 
ज्ञानात्तत्तन्निवस्यामित्यपरे ॥ ७२ ॥ 

यावद्विशेषाभावकूटस्यैव संशयादिहेतुत्वेनेकेनापि ज्ञानेन 
तत्कूटविघटने संशयाप्रसक्त्या, प्रागभाववेषम्यात्‌ MJIT- 
काशायोगादेकाबृतेऽन्यस्यानुपयोगाच्च | अतोऽज्ञानानि ऋ- 
मेण घटादिकमावृण्वन्ति, न तु एकदा | तथा च यदा यद्यद- 
ज्ञानमाब्रणोति तदा ज्ञानात्तत्तद्ज्ञानमेच ada इत्यभिप्रेत्य 
मतान्तरमाह--आद्गण्वन्तीति ॥ ७२ ॥ 


सत्तमव ससस्ता- 
ज्ञानान्थाचारकाण ।वषयस्य | 
ज्ञाननकाचनारा 
भवाति परेषां तिरस्क्रियेत्यन्ये ॥ ७३ ॥ 
अज्ञानस्य सविषयत्वस्वाभाव्यादुत्सर्गतः सरवतः सर्वदैव 
सर्वाज्ञानानि विषयस्यावारकाणि भवन्ति | तथा च ज्ञाने- 
नेकाज्ञाननाशेऽन्येषां ज्ञानकाले तिरस्कारो भवति । संनि- 
पातहदरोषधेनेकदोषनाशे दोषान्तराणामिवेति मतान्तरमाह 
— सततमेबोति ॥ ७३ ॥ 


Dr य 

१२. धारावाहिकद्वितीयादिज्ञानवेफ- 


ल्यपरिहारवादः | 


नन्वेवं सति घारा- _ 

स्थले द्वितीयादिसफलता न स्यात्‌ । 
प्रथसञ्ञानेनेवा- 

वरणाभिभचस्य सिद्धत्वात्‌ ॥ ७४ ॥ 


एतन्मते घारावाहिकस्थळे प्रथमज्ञानेनैव नाझतिरस्का- 
राभ्यां सवांचरणाभिभवस्य सिद्धत्वात्‌ द्वितीयादिज्ञानानां 
विफलता स्यादिति शङ्कते नन्विति ॥ ७४ I 


अत्र प्रथमज्ञानाति- 
रस्कृतसज्ञानसुपरते तस्मिन्‌ | 
पुनरावृणाति वृत्त्य- 
न्तरोद्येनोति सफलतामाहुः ॥ ७५ ॥ 
प्राथामिकज्ञानतिरस्कृतमज्ञानं दीपतिरस्क्तं तम इव त- 
+ सस्मिन्‌ ज्ञाने उपरते पुनरावृणोति। दीपान्तरस्येव ज्ञानान्तर- 
स्योदये नावृणोति | किंतु तथैवावतिष्ठत इत्यावरणाभिभ- 


Po N 

वपरिपाळकतया द्रितीयादिज्ञानानां सफळतास्तीति मतेनो- 
त्तरमाह---अन्नोति ॥ ७५ ॥ 


अज्ञानानि हि तत्त- 
त्कालिकविषयाव्वतिप्रगल्भानि | 

ज्ञानानि च खकाला- 

_ ब्षातिनादाकराणि तेन तासपरे ॥ ७६ ॥ 


अज्ञानानि हि तत्तत्कालापलाक्षितविषयावारकाणि | ज्ञा- 
नानि च स्वकाळोपळक्षितविषयावरणनाशकानि | तेन धा- 
रावाहिकडितीयादिज्ञानानामपि तत्तत्कालिकविषयावरणना- 
शकत्वेन सफळतेति मतान्तरमाह-- अङ्ञानानीति | ताम्‌ 
सफलताम्‌ ॥ ७६ |l 


. आद्यज्ञानन TT- 
व्यज्ञानं तदितरेस्तु विज्ञानैः | 
देशादिविशिष्टघरा- 
द्यज्ञान नाऱ्यामिति केचित्‌ ॥ ७७ ॥ 


प्रथमज्ञानेन केवढघटादज्ञानमेव Rasa | ट्वितीयादि- 


ज्ञनिस्तु देशकाछादिविरिष्टघटाद्यज्ञानमेव | अतस्तेषां सफ- 
wild मतान्तरमाह-- आद्येति । अत एव WHEE जानां- 

म्येव चेत्रम्‌, इदानी स क्केति न जानामील्यनुभव इति 
भाव: ॥ ७७ ॥ 





~ परोक्षज्ञानस्याज्ञाननिवर्तकत्वा A २ 
१३. = 
~ Q 
[नवतकत्ववादः | 
नन्वेष नास्ति नियसः 
परोक्षवृत्तेरनिगेत्या | 
विषयाज्ञाननिवतेक- 
भावायोगादिह प्राहुः ॥ ७८ ॥ | 
ag नायमपि नियम: परोक्षप्रमाणवृत्तिषु व्यभिचारा- 
दिति शङ्कते नन्विति ॥ ७८ ॥ 
द्विविधं विषयाज्ञानं 
विषयगत पुरुषगतं चेति | 
तत्र च परोक्षवृत्त्या 
पुरुषगतस्यैच तख नाश इति ॥ ७९ ॥ 


समाधत्त द्विविधमिति | विषयावारकमज्ञानं द्विवि- 
धम्‌, विषयाश्रितं पुरुषाश्रितं चेति | तत्र आद्यमावरणं विक्षेप- 

कायानुमेयम्‌ ; द्वितीयं साक्षिसिद्धम्‌ । तत्र परोक्षवृत्त्या 
आद्यस्य विप्रकर्षात्‌ संनिहितस्य द्वितीयस्यैव नाश इत्यर्थः । 
शास्त्ार्थश्रवणानन्तरं स्वस्य तद्विषयकाज्ञाननाशानुअवादिति 
भावः ॥ 
पुंगतमेवाज्ञान 
विक्षेपावरणकारण तत्र । 
आवरणाँशविनाशो 


A AA 


FAT तावत्परोक्षयेत्येके ॥ ८० ॥ 
पुरुषाश्रितमेकमज्ञा नमक्षिपटलमिव विप्रकृष्टविषयस्याप्या- 
वरणविक्षेपहेतु: ब्रह्मण्यपि जीवकृताज्ञानविषयीकृते जगद्विक्षे- 
पाभ्युपगमात्‌ | तत्र परोक्षवृत्त्या आवरणांशस्येव नाशमाह-- 
पुंगतामिति ॥ ८० ॥ | 
अपरे तु विषयमात्रा- 
श्रितमिद्मज्ञानमत्न नाशस्तु | 
अपरोक्षरूपवृत्त्या 
तस्मान्नियमो न भग्न इति ॥ ८१ ॥ 


झुक्त्यादितादात्म्यापन्नरजताद्यनुभवोऽसत्यः स्यात्‌ | तदु- 
पादानमज्ञानं विषयगत तदावारकम्‌ । न चैवं सति तस्य 

साक्षिसंसगांभावे तद्भास्यत्वं न स्यादिति वाच्यम्‌ । तत्सं- 
सगाभावेऽप्यवस्थावस्थाचतोरनतिभेदात्‌ अबस्थावतो मूला- 
ज्ञानस्य साक्षिसंसर्गमात्रेण तदवस्थारूपस्य तूलाज्ञानस्यापि 
साक्षिभास्यत्वोपपत्ते: | अस्य च नाशस्त्वपरोक्षवृत्त्यैव। अत: 
परोक्षवृत्तिषु न व्यभिचार इति मतान्तरमाह--अपरे Ra- 
ति । परोक्षवृत्त्या अज्ञाननाशानुभवस्तु अर्थसत्तानिश्चयपरो- 
क्षवृत्तिप्रतिवन्धकप्रयुक्ताज्ञाननाशानु भवनिवन्धनो wa इति 
भाव: ॥ ८१ ॥ 


ag नासावपि नियसः 

झुखादिवृत्तेस्तु तदनिवतेनतः | 
सैवं सुखदुः स्रा दे- 

ने वृत्तिरस्त्यस्य साक्षिभास्यत्वात्‌॥ ८२॥ 
सुखादिवृत्तरज्ञाननिवतेकत्वाभावाब्यभिचार इत्याशाङ्कथ 


सुखादिवृत्ते: साक्षिभास्यत्वेन तत्र वृत्त्यनभ्युपगमान्न व्य- 
भिचार इति परिहरति---नान्विति ॥ ८२ ॥ 

१४. साक्षिस्वरूपनिणेयवादः | 


अथ कोऽयं साक्षीति 
प्रश्ने कूटस्थदी पोक्तम्‌ | 
तनुद्दयाधिष्ठानं 
चैतन्य यक्त कूटस्थम्‌ ॥ ८३ ॥ 
साक्षिणमेव सप्रश्‍नं निरूपयति--अथेति .। देहद- 
. याधिष्ठानभूतकूटस्थचैतन्यं स्वावच्छेदकदेहृद्वयस्य साक्षादीक्ष- 
णान्निर्विकारत्वाच्च साक्षीत्युच्यत इत्यर्थः ॥ ८३ ॥ 
नाटकदीपे साक्षी 
जीवो ata प्रदर्शितः स पुनः | 
नेशोऽपि किंतु शुद्ध 
प्रत्यग्त्रह्माति तत्त्वदीपेऽपि ॥ ८४ ॥ 
कूटस्थदीपोक्तसाक्षी किं जीवकोटिः, उत ईश्वरको टिरिति 
विशये, तन्निणयाथेमिदमाह--नाटकोति | नाटकदीपे यथा 
नृत्तशाळास्थितो दीपः प्रभ्वादिक प्रकाशयन्‌ तदभावेऽपि 
प्रकाशते, एवं साक्षी जीवादिक प्रकाशयन्‌ सुषुप्तौ तदभावे- 
ऽपि प्रकाशत इति साक्षी न जीव इति दर्शितम्‌ | तत्त्वदीपे- 

A 


ऽपि साक्षी न जीव: नापि ईश्वरः, ` केवळो निर्गुणश्च ? इति 
श्रुतिविरोधात्‌ | किं तु अस्पृष्टविभागं सकंप्रत्यग्भूतं ब्रह्मेति 


[a 


दाशित इत्यर्थः ॥ ८४ ॥ 
एको देव इति श्रु- 
त्यनुरोधादीश्वरस्यैव । 
कशञ्चिद्गेद्‌ः साक्षी- 
त्युपपाद्तिमस्ति तत्त्वकोसुद्याम्‌ ॥ ८५ ॥ 
“एको देवः' इति देवत्वश्रतिविरोधात्‌ परमेश्वरस्थेव 
कश्चिद्रपभेदी जीवप्रवृत्तिनिवृत्त्योरनुमन्ता स्वयमुदासीन: 
साक्षीति मतान्तरमाह--- एक इति ॥ ८५ ॥ 


उक्त हि तत्त्वशुद्धा- 

विद्संशो रूप्यकोटिरिव | 
स ब्रह्मकोटिरेव 

प्रितिभासाज्ञीवकोटिरोते ॥ ८६॥ . 
यथा इदं रजतमिति भ्रमस्थळे वस्तुत: झुक्तिकोट्यन्त- 
गेतो5पि इदमंशः प्रतिभासतो रजतकोटिः , रजताभिन्नः, 


तथा ब्रह्मकोटिरेव साक्षीति प्रतिभासतो जीवकोटिरिति 
मतान्तरमाह उक्त हीति ॥ ८६ ॥ 

केचिदविद्यापा धि- 
जीवः साक्षीति भाषन्ते | 
अन्ये त्वन्तःकरणो- 
पाधिजीवः स हीति मन्यन्ते ॥ ८७ ॥ 


अविद्योपाधिको जीव: साक्षाइष्टत्वात्‌ कठेत्वाद्यारोपभा- 
क्त्वेऽपि स्वयमुदासीनत्वात्‌ साक्षीति मतान्तरमाह-- के- 
ARR | ' एको देव: इति श्रुतिस्तु वास्तवत्रह्माभेदाभिप्रा- 
येति भाव: | अविद्योपाधिको जीवो न साक्षी, पुरुषान्तरा- 


न्त:करणादीनामपि पुरुषान्तरं प्रति स्वान्तःकरणभासकसा- 


क्षिसंसगाविशेषेण प्रयक्षत्वापत्ते: । किंतु अन्त:करणोपाधि- 
को जीव एव स इति मतान्तरमाह--अन्ये त्विति | विशि- 
प्टोपाहितयार्भदस्य सिद्धान्तसंमतत्वादन्त:करणविशिष्ट: प्र- 
माता तदुपाहित: साक्षीति विवेक इति भाव: ॥ ८७ ॥ 


१५. आविद्यादीनामावतानाइतसाक्षि- 
चेतन्यघ्रकाऱयत्ववादः ।. 


ननु चिन्मात्रावारक- 
तमसा स्वयमावृतः साक्षी । 

स कथमविद्यादी ना- 
सवभासायिता भवेदिति चेत्‌ ॥ 
ननूक्तरूप: साक्षी चैतन्यावारकाविद्यावृतः सन्‌ कथम- 
विद्यादिकमवभासयेदिति शङ्कते नन्विति ॥ ८८ ॥ 
राहुच्छन्नश्चन्त्रो 
राहु यद्वत्प्रकाशयति | 
तससाव्॒तोऽपि साक्षी 
तसः प्रकाशयाति तद्वादित्याहुः ॥ ८९॥ 
राहुवदविद्या स्वावृतप्रकाशप्रकाइयेति मतेन परिहरति 
—राइच्छन्न इति ॥ ८९॥ 
_ साक्ष्यवभास्यसुखादौ 
संदेहादेरद्चानतः | 
साक्षिणसपहाय AA- 
ऽन्यत्रैवाव्तिकृदित्यपरे ॥ ९० ॥ 
वस्तुतस्तु . साक्षिभास्याविद्याहंकारसुखादावावरणकार्यसं- 
देहाद्यद्शेनादज्ञानं साक्षिचैतन्यं विहायान्यत्र चैतन्ये आवः 


रणं करोतीति मतान्तरमाह साक्षीति ॥ ९० ॥ ` 
5. 4 

साक्षी चेदज्ञाना- 
नावृतरूपो भवेत्तहि। 
तद्रृपोऽप्यानन्द्‌ः 
gaada प्रकाशेत ॥ ९१ N 
ननु साक्षिण्यावरणानभ्युपगमे तस्यानन्दरूपतापि आसे- 
ते्याशङ्कथ इष्टापत्त्या परिहरति क्लोकइयेन-- साक्षीति ॥ 
इति चद्यमानन्दो 
भासत एवात एव खलु | 
आत्मनि परमप्रमा- 
स्पद्त्वमिति कॉचिद्त्राहुः ॥ ९२ ॥ 
इति चोदिति | निगदव्याख्यानमेतत्‌ ॥ ९२ ॥ 


आनन्दो Ala नास्ति न 
भासत इत्यनुभवाबुसारेण | 
आनन्दांश साक्षिण 
आवरणं काचिदाचख्युः ॥ ९३ ॥ 
अनुभवानुसारिणां मतमाह--आनन्दो मयीति | सुग- 
ममेतत्‌ | साक्षिण्यविद्याकहिपतभेदेनावरणानांवरणयोरवि- 
रोधादिति भाव: ॥ ९३ ॥ 


य 





TO, ल... ब “> 


ALA: स्तवकः । ५१ 


` १६. अहकारादिस्भूतिसिद्वार्थसंस्कारा- 
धानवादः ॥ 


नित्येन साक्षिणा त- 
त्संस्कारोत्पाद्नायोगात्‌ । 
तङ्भास्याहकारा- 
agani कथं भवेदिति चेत्‌ ॥ ९४ ॥ 
ननु कथं साक्षिभास्याहंकारादीनामनुसंघानम्‌ » नष्ट- . 
ज्ञानसूक्ष्मावस्थानरूपसंस्कारस्य ज्ञाने सति अयोगेन नित्येन 
साक्षिणा तदाधानासंभवादिति शङ्कते--- नित्येनेति ॥९४॥ 


यढ्त््युपहितसाक्षिणि 
TA तया तदीयसंस्कारः | 
इति नियमा ड्विषयान्तर- 
वृत्तिजसंस्कारतस्तादित्याहुः ॥ ९५ ॥ 
यङ्ु््यवच्छिन्ने साक्षिणि यत्प्रकाशते तद्दुत्त्या तद्गोचरसं- 
स्कार आधीयत इति नियमात्‌ अहंकारादीनां च स्वगोचर- 
mamà घटादिविषयान्तरगोचरवृत््यवच्छिन्नसाक्चिभास्य- 
त्वेन ताइशबृत्तिजन्यसंस्कारवत्तया अनुसंधानमुपपद्यत इति 
मतेन समाधत्ते--यद्भत्तीति | एतन्ञियमानभ्युपगमे स्ववृ- 


eee 

च्या स्वगोचरसंस्काराधानापत्तेवेत्तिगोचरवृत्त्यन्तरा TT 
ऽनवस्थाप्रसङ्गादिति भाव: ॥ ९७ ॥ 
कोचिदहंकाराव- 
च्छिन्नतया साक्ष्यनित्यतः | 
संस्कारस्तेनाह- 


कारस्मरणोपपात्तिरिति ॥ ९६ ॥ 


अन्यांकारवृत््या अन्यगोचरसंस्काराधाने विषयव्यवस्था- 
नुपपत्तेः स्वाकारवृत्त्येव स्वगोचरसंस्काराधानमिति नियमः | 
तथा च अहंकारादिषु स्वाकारबृत्त्यमावेडपि स्वभासकस्य 
साक्षिण: स्वावच्छिन्नत्वेनानित्यतया तेन संस्काराद्युपपत्ति- 
रिति मतान्तरमाह केचिदिति ॥ ९६ ॥ 


अहमाकारां व्रृत्तिम- 
विद्या वृत्ति समाञ्चित्य | 
संस्कारसंभवेन 
स्सृत्युपपत्ति प्रसाधयन्त्यन्ये ॥ ९७ ॥ 
सुखमहमस्वाप्समिति सुप्तोत्थितस्मृतेरुपपाद्नायावश्यक- 
स्प्यामह्‌माकारां वृत्तिमविद्यावृत्तिमज्ञाकृत्याहंकारादिषु सस्का- 
राग्युपपत्ति प्रसाधयतां सतसाह-- अइमाकारामिति ॥ 


Se रर-ऊ+«_्न्‍क - 
o _ 

अपरे त्वहमिति वृत्तिरु- 
पासनवन्मानसी न तु ज्ञानम्‌ | 

सानाजन्यतयातः 
संस्कारादिभिवेदिति पाहुः ॥ ९८ ॥ 


अहमित्याकारा अन्तःकरणवृत्तिरेव | सा च उपासनावन्न 
ज्ञानम्‌ , क्लप्तप्रमाणाजन्यत्वात्‌। ततश्च संस्काराद्युपपत्तिरिति 
मतान्तरमाह-- अपरे स्विति ॥ ९८ ॥ 


अन्ये तु न क्रियाहं- 
वृत्तिज्ञांनं प्रसाणजन्यत्वात्‌ | 
नातश्वाहकारा- 
` व्यनुसंधानेन दोष TATE! ॥ ९९ ॥ 


उपास्तार्ह वस्सुप्रमाणातन्त्रत्वात्‌ पुरुषप्रयन्नाधीनत्वा- 
चास्तु मानसी क्रिया | अहमाकारवृत्तिस्तु ज्ञानमेव मनोरू- 
पभ्रमाणजन्यत्वात्‌ वस्तुतन्त्रत्वाच्च | अतः संस्कारसंभवेना- 
हंकाराद्यनुसंघाने न काचिद्नुपपत्तिरिति ` मतान्तरमाह-- 
अन्ये त्विति ॥ ९९ ॥ 


इत्थ च बाह्यविषया- 
परोक्षवृत्त्यावृतिक्षतिः सिद्धा | 


५४ सिद्धान्तकल्पवल्ल्यां ; | 


नन्वेवासिद्‌वृत्त्या- 
ज्ञाने AS WAL न स्यात्‌ ॥ १०० ॥ 
इयता प्रबन्धेन प्रतिपादितं बाह्यापरोक्षवत्त्यैवावरणाभि- | 
अव इति नियममुपसंहृत्यास्यापि नियमस्य झुक्तिरजत श्रम- 
स्थळेऽतिप्रसङ्गं शङ्कते-- इत्थमिति | आवृतिक्षतिः आवः 
रणाभिभव इत्यर्थः | उपादानाभाचादिति भाव: ॥ १०० ॥ 
अलेद्वृत्त्यापर- 
' मिदमक्याज्ञाननादोडपे । 
शुक्त्यशाज्ञानवशा ; 
द्रजताध्यासोपपत्तिरित्याहुः ॥ १०१ ॥ 
इदमाकारबृत्त्यद्सशाज्ञानस्थ नाशेऽपि न पश्यामीलबु- 
भवेन गुक्यंशाज्ञानसत्वेन तद्शाद्रजताध्यासोपपत्तिरिति 
परिहरति--अन्नेति ॥ १०१॥ | 





अन्ये त्विदमाकारक- 
| वृत्त्यावरणांशनाशो5पि । 
| विक्षेपांशोपहिता- 
दिदमशाज्ञानतः सेति ॥ १०२ I 

इदमशसभवन प्रतीयमानस्य रजतस्येदमंशाज्ञानमेवोपा- 
दानम्‌ | तस्यदमाकारवृत्त्यावरणांशनाशेऽपि विक्षेपांशानि- 
रत्या तत्सांहतद्मशाज्ञानाद्रजताध्यासोपपत्तिरिति मतान्तर- 
माह--अन्य [त्वात ॥ १०२ ॥ 


अपर गत्वदसाकारा 
वृत्तिनोस्त्येव रूप्यधी भिन्ना | 
तस्थाः कथसाचरणा- 
सिभावकत्वप्रसङ्क इत्याहः ॥ १० ३॥ 
इद्‌ रूप्यसिति विशिष्टगोचरैव बृत्ति्दोषादिसहङ्ृतेन्द्रियसं- 
प्रयोगादुत्पद्यते, न तब्यतिरेकेणेदमाकारा वृत्तिरस्ति । तस्या 
आवरणाभिभावकत्वप्रसङ्गो निराळम्धन इति कविताकिकच- 
क्रवर्तिमतमाह--अपरे त्विति ॥ १०३ ॥ 
इतरे त्वेकेचेदं- 
वृत्तिश्रंमहेतुरन्यवैफल्यात्‌ | 
अध्यस्तं त्विह रूप्यं | 
साक्षिप्रतिभास्यामित्याहुः ॥ १०४ ॥ 
अधिष्ठानज्ञानस्याध्यासकारणत्वाद्रूप्याध्यासकारणमिदमा- 
कारा वृत्तिरेकेव । न त्वन्या रूप्याकारा, प्रयोजनाभावात्‌ | 

रूप्यभानं तु इद्‌वृत्त्यमिव्यक्तसाक्षिचेतन्येनेवोपपद्यत इति H- 


न्यमानानां मतमाह--इतरे स्विति ॥ १०४ ॥ 
ज्ञानद्वयसिति पक्षे 


त्विद्मिति वृत्तिश्रेमे हेतुः | 
अन्येदं रजतमिति 


स्थादिद्मध्यस्तगोचरेत्येके ॥ १०५ ॥ 
ज्ञानद्धयाङ्गीकारपक्षे रजताध्यासहेतुभूतेदंवृत्तिरका, अन्या 
तु इदमध्यस्तरजतोभयगोचरा, इदं रजत जानामीतीदमथेता- 
दात्म्येन रजतानुभवादिति मतान्तरमाहू--- ज्ञानद्ययमिति ॥ 
इद्सिति मानसवृत्तिर- 
विद्यावृत्तिस्तु तद्धिचा | 
रजताकारा तर्या 
नेदंविषयत्वमित्यपर ॥ १०६ ॥ 
अध्यासात्पूबीमिदामिति जायमाना वृत्तिमोनसी, रजताका- 
रा तु इदमाकारबृत्त्यवच्छिन्नचेतन्यस्थाविद्यापरिणासरूपतया- 
विद्यावृत्ति: | तस्याश्च नेद्‌विषयत्वम्‌ | इद्मथतादात्म्यानु- 
भवस्तु अधिगतेदंत्वविषयत्वसंसर्गेण युज्यत इति मतान्तर- 
साह इदामिति॥ १०६ ॥ 





प्रथम: स्तबकः | ७ 


१७. अपरोक्षानुमूत्यर्थ वृत्ते- 
निर्गसवादः ॥ 


नन्वविनिगेतवृत्त्या- 

वच्छिन्नेनेव साक्षिबोधेन | 
सकलाविषयावसासो- 

पपत्तिरिति व्रृत्तिनिगसो व्यर्थः, ॥ १०७॥ 


AA र 


पराक्षस्थळल इवापरोक्षवृत्तिस्थले5प्यविनिगतवृस्यवच्छि- 
न्रसाक्षिचैतन्येनेव सकळविषयावभासोपपत्तेरनुमितिाव्द- 
योरिव कारणवेळक्षण्योपपत्ते: वृत्तेविषयद्शकरपनं वथेति 
शङ्कते---नन्विति ॥ १०७ ॥ 
अल वदन्त्यपराक्ष 
विषयाधिष्ठानभूतचिद्यक्तये | 
त न्निगसाभ्युपगसो 
युत्ता न लु परोक्ष इति केचित्‌ ॥ 
तादात्म्यसंबन्धसंभवे स्वरूपसंबन्धस्य कल्पनायोगात्‌ प्र- 
. यक्षस्थढे तादात्म्येन विषयाधिष्ठानचेतन्यमेव विषयप्रकाश- 
इति तदभिव्यक्य्यर्थ युक्तो वृत्तिनिगमाभ्युपगम: । परोक्ष- 
स्थळे तु न तथा । तत्र वृत्तिनिगेमद्वाराभावेनागत्या स्वरू- 

पसंबन्धेनाविनिगतवूत्त्यवच्छिन्ञचैतन्यमेव विषयप्रकाश आ- 
भ्रियत इति मतेन समाघत्ते--अत्रेति ॥ १०८ ॥ 


साक्षाचित्ससगा- 
खादि्च्वापराक्ष्यद्शनत; 
तत्सिद्धये घटादा 
बत्तेनिगेसनसित्यन्ये ॥ १०९ ॥ 


अहंकारसुखदुःखादिषु साक्षाचैतन्यसंसगेणेवापरोक्षदर्श- 
नादत्रापि तयैवेति तत्सिद्धये घटादौ वृत्तेनिगंम: समभ्यु- 
पगस्यत इत मतान्तरमाह--साक्षादात ॥ १०९ ॥ 


प्रत्यक्षे गन्धादो 
स्पष्टत्वं वुत्तिनिगेमाधीनम्‌ । 
दृष्टमतो5न्यच्षापि 
स्पष्टत्वायेतदित्यपरे ॥ ११० ॥ 
परोक्षापेक्षया प्रयक्षे गन्धादावनुभूयमानं स्पष्टत्वं वृत्त्यभि- 
व्यक्तचैतन्यतादात्म्यप्रयुक्त इष्टमित्यतोऽन्यत्रापि स्पष्टत्वार्थ 


~ # CQ 


 वत्तिनिर्गमनमपक्षत इति मतान्तरमाह-- प्रत्यक्ष हते ॥ 


नन्वेवं स्पष्टत्व 
विषयावरणाभिभ्नूतिरखाम्थ | 


प्रथमः स्तबकः | ५९ 


sae 
आवोनिगतया वृत्त्या 
ASS ~~ War 
सदः क वृत्तिनिगमेनेति॥ १११ ॥ 
नन्वेवमावरणाभिभूतिरेव स्पष्टतेति पर्यवसन्नम्‌ । तस्या- 
i rr A ९ A ) 
श्वानिर्गतवृत्त्येवे सिद्धे: किं वृत्तिनिगंमनेनेति शङ्कते--- 
॥ a~ oe a (० १ oO 
नन्विति । नन्वेवं वृत्तर्सिन्नदेशस्थत्वात्‌ कथं तया विषयग- 
ताज्ञाननिवृत्तिरिति चन्न | यदज्ञानं यं पुरुषं प्रति यद्विषया- 
चारकम्‌ , तत्‌ तदीयतद्विषयकज्ञाननिवत्त्यमिति .ज्ञानाज्ञान- . 
योर्विरोधप्रयोजकस्य नियमस्य सत्त्वादिति भावः ॥१११॥ 


अलैतदनिगसने- ` 
न ज्ञानाज्ञानयोविरोधस्य | 
निवहः स्थादिति a- 
छामार्थ वृत्तिनिगेमापेक्षा ॥ ११२॥ 
'वृत्तिनिगमानभ्युपगमे ज्ञानाज्ञानयोविरोधप्रय़ोजकस्य F- 
निरूपत्वेन तयोविरोधनिवोहो न स्यात्‌ । न च यदज्ञानं यं 
पुरुषं प्रति इत्यादि तत्प्रयोजकमुक्तमिति वाच्यम्‌। परोक्षज्ञाने- 
नापि विषयगताज्ञाननिवृत्तिप्र सङ्गात्‌ | तन्निगंमाभ्युपगमे तु 


यदज्ञानं यं पुरुषं प्रति य्विषयावारकम्‌ , तत्‌ तदीयतदज्ञाना- 
श्रयचैतन्यसंसर्गनियतात्मळाभज्ञाननिवर्य॑मिति तत्प्रयोजक- 


HIST 

स्य निरूपयितुं शक्यत्वेन तयोविरोधानिवाह्य भवतीति तद्‌- 
अ वत्तिनिर्गमापेक्षेति मतेन समाधत्ते- अत्रेति ॥ ११२॥ 


विषयगताज्ञानस्य 
स्वसमानाधिकरणबोधनादइयत्व | 
सिदे वत्तेरथों- 
न्निगेमन पयंवस्यतीत्यन्य ॥ ११३ ॥ 
विषयगताज्ञानस्य लाघवात्‌ स्वसमानाधिकरणज्ञाननि- 
वलेत्वसिद्धावर्थादृत्तिनिर्गम: फळतीति मतान्तरमाह--वि- 
AR ॥ ११३ ॥ 


सामानाधिकरण्य 
सत्येव तम॑ः प्रकाशनाश्यसिति | 


टष्टानुरोधतस्त- 
fanaa सिध्यतीत्येक ॥ ११४ il 
बाद्यप्रकाशस्य बाह्यतमोनिवर्तकत्वं सामानाधिकरण्ये स- | 
त्येव दृष्टमिति दृष्टानुरोधाद्गृत्तिनिगेमः सिध्यतीति मता- 
न्तरमाह-- सामानाधिकरण्य इति ॥ ११४ ॥ 
आवरणाभिभवाथे 
मा सूऱ्तन्निगेमापेक्षा | 


AMA: स्तबक: | ६१ 


स्याचिदुपरागसिध्यै 

तद्‌भेदव्यक्तयेञ्थवेद्यन्ध || ११५ ॥ 
चिढुपरागो5भेदामिव्यक्तिवौं वृत्तिफछमिति मतयोस्तु 

तद्थेमेव वृत्तिनिगेमनकल्पनमिल्याह-- आवरणेति ॥ 

इत्थ प्रत्यगासन्न 

ब्रह्माण यदान्तचाक्यानास्‌ | 
तात्पयणान्चयता 

जीवपरासेद्संसिद्धिः ॥ ११६॥ 


इति श्रीमत्परमहंसपरित्राजकाचाय श्रीपरमशिवेन्द्र- 
पूज्यपादशिष्य श्रीसदाशिवन्नह्मन्द्रविरचित- 
वेदान्तसिद्धान्तकल्पवल्ल्यां 
प्रथमः स्तवकः समाप्तः ॥ 
प्रासङ्गिक परिसमाप्य सववेदान्तसिद्ध प्रयग्त्रह्माभदमुप- 
संहरति-- इत्थमिति ॥ ११६ ॥ 
इति श्रीमत्परमहंसपरित्राजकाचार्यश्रीमत्परम शिवेन्द्रपूज्यपाद- 
झिष्यश्रीसदाशिवन्नहेन्द्रप्रणीतश्रीवेदान्तसिद्धान्त- 
कट्पवल्लीव्याख्यायां केसरवल्ल्याख्यायां 
प्रथमः स्तबकः ॥ 





हितीयस्तवकः॥ | 


----- $3 —— 
१. श्रुतिप्रतयक्षयोः प्राबल्यदौबल्यवादः । 


नन्वद्वेते ब्रह्मणि 
वेदान्तसमन्वयः कथं सिध्येत्‌ ! E 
विश्वगतसत्त्वविषय- 
प्रत्यक्षविरोधद्शेनादिति चेत्‌ ॥ १ ॥ 
प्रथमस्तवके सर्ववेदान्तानामद्ठितीयत्रह्मणि समन्वयं व्यु- 
चाद्य तस्य दृढीकरणाय प्रमाणान्तराबिरोधं व्यवस्थापयि- 
घ्यन्‌ प्रथमं घटः सन्निद्यादिघटादिप्रपञ्चगतसत्त्वम्रा हिप्रतक्ष- 
विरोधात्कथमद्वितीये ब्रह्मणि वेदान्तानां समन्वयः सिध्ये दिति 
प्रत्यक्षविरोधं शङ्कतेनन्विति ॥ १ ॥ 
इह तत्त्वशुद्धिकाराः 
प्रत्यक्षं नो घटादि wena | 
किं तु घटाद्यनुविद्ध | 
सन्मात्रमतो न विरोध इति ॥ २॥ 








द्वितीय: स्तबकः | ६३ 


याद अलक्ष घटाद्प्रपच्च तत्सत्त्वं वा गृह्णीयात्‌ , तदा परं 
विराधः । न तथा गृह्णाति | कि तु अधिष्ठानत्वेन घटाद्य- 
नुगत सन्मात्रमेव | तथा च प्रत्यक्षमपि सद्रपत्रह्माहैतसि- 
agger मतेन परिद्रति-- इहेति । यथा भ्रमेष्वि- 
न्ट्र्यान्वयव्यातरकयाराधष्ठानदमशम्रहण एवापक्षयः AEJ- 
स्तरजताद्स्तु श्रान्येव प्रतिभासः, तथा सर्वत्रेन्द्रिये: सन्मा- 
नग्रहूणम्‌ | मायकथटतद्भदाद्स्तु ्रान्त्येच प्रतिभास डात 
भावः ॥ २ ॥ 
अस्तु घटादेरिन्द्रिय- 
वेद्यत्वसथापि न विरोध! । 
न्यायसुधोदितरीद्या 
सद्दुद्धेज्ञत्मसत्त्वविषयत्वात्‌ ॥ ३ ॥ 
अस्तु घटादिप्रप्चस्य प्रझक्षवेद्यत्वम्‌ , तथापि न विरो- 
धः) घटः सन्नियादिसहुद्धराथिष्ठानत्रह्मसत्त्वविषयत्वात्‌ | स- 
त्वान्तरविषयत्वकल्पने गौरवादिति मतान्तरमाह अ- 


स्त्विति ॥ ३ ॥ 
संक्षेपकोक्तरीत्या- 
ALANA घटादिसत्त्वविषयत्वम्‌ | 

भवतु तथापि न तत्त्वा- 
वेदकता सानतेति न विराधः ॥ ४॥ 
प्रत्यक्षस्य घटादिगताध्यस्तसत्त्वम्राहित्वेडांप TATA 
त्वेन तस्य न तत्त्वावेदकत्वं प्रामाण्यम्‌ श्रतस्तु तर्प्रामाण्य- 
स्तात न ताइराध डात मतान्तरमाह सक्षपकात ॥ 


प्रत्यक्षसमधघिगम्यं 

सत्त्वं जात्यादि न त्वबाध्यत्वस्‌ । 
न चिरूध्यत तदेत- 

न्मिथ्यात्वेनोति चक्षत AAT | 


त्रगोचरप्रसक्षेण काळन्यावाध्यत्वरूपसत्त्वम्रहः 
सिथ्या- 


वतेमानमा 
णायोगात , तद्धेदं जात्यादिरूपमेव सत्त्वम्‌ । तच | 
Sa न विरुध्यत इति मतान्तरमाह प्रत्यक्षात ॥ S ॥ 


यावहूह्मचिनिञ्चय- 
मबाध्यतारूपसत्त्वस्य | 

प्रत्यक्षग्राह्मत्वे- 

` ऽप्यविरोधः श्रुतिभिरित्यन्थे ॥ ६ ॥ 


द्विविधं सत्त्वम्‌ | यावद्रह्मज्ञानमबाध्यत्वरूप aagal 
बाध्यत्वरूप चेति | तत्राद्यस्य प्रद्यक्षग्राह्मत्वेडपि मिथ्यात्व- 


द्वितीय: स्तबकः । , ६५ 


प्रतिपादकश्रृतिभिने विरोध इति मतान्तरमाह--याव- 
दिति॥६॥ 
अस्तु विरोधस्तद्‌पि 
Beat निर्दोषया कनीयस्या | 
ज्यायोऽपि प्रत्यक्षं 
शङ्कितदोषं च वाध्यमित्यपरे ॥ ७ ॥ 
प्रपञ्चस्य भिथ्यात्वसद्यत्वग्राहिणोः श्रुतिप्रसक्षयोर्विरो- 
धेऽपि दोषशङ्काकछङ्कितं प्रथमप्रवृत्तमपि प्रत्यक्षं निर्दोषत्वा- 
द्पच्छेदन्यायेन परत्वाद्रूळीयस्या श्रुत्या बाध्यत इति सता- 
न्तरमाह--अस्त्विति-॥ ७ N 


AAN तात्पयेवती 

बलीयसीत्याह भामतीकारः 
विवरणवातिककारा- 

स्त्वाहुः श्ुतिमात्रमिह बलीय इति ॥ 


नन्वेवं यजमानः प्रस्तर इति यजमानस्य प्रस्तरा भेद- 
वोधकश्रुत्या तद्भेदप्रयक्षमपि बाध्यतामियाशङ्कयाह-- श्ुति- 
रपीति | तात्पयेवल्येव श्रुतिमोनान्तराह्वळीयसी । प्रस्तरस्तु- 
यथैवादस्य तु स्तुतौ, तात्पर्यम्‌, न तु स्वार्थे | अतस्तन्न 
9. 5 


aa MOETE 

मानान्तरावेरोधे गौण्यादिकल्पनं युक्तमिति भाव: । न 
तात्पर्येण श्रतेः प्रावल्यम्‌ | कृष्णल श्रपयादलत्राष्णाकरण- 
लक्षणानापत्ते:, कि तु श्रुतित्वादेव प्राबल्यामत्युत्सग: | स- 
च मानान्तरस्य विषयान्तरसंभवस्थळे चारेताथ: । तद्स- 
भवे5पोद्यत इति मतान्तरमाह--विवरणेति ॥ ८ ॥ 


२. श्रुतिप्रत्यक्षयोरुपजीव्योपजीवकभाव- 
विरोधपरिहारवादः । 


ननु वणोद्यवगाहि- 
प्रत्यक्षस्यागमोपजाव्यत्वात्‌ | 
उपजीव्याविरोध सति 
हन्त प्राबल्यमागमख AAT ९ ॥ 
वणपदादिगोचरत्वेन THAR श्रुताद्वितीयत्रह्मज्ञान- 
हेतुत्वेनोपजीव्यत्वात्तद्विरोधे सति कथमागमस्य प्राबल्य 
मिति शङ्कते---नन्विति | अपच्छेदाधिकरणे हि उपजीव्यत्वा- 
आवात्परेण पूवस्य बाधो युक्तः, इह तु न तथेति भावः ॥ 





शाब्द्प्रामितौ वणो- 
द्यध्यक्षं तु भ्रमप्रमानुगतम्‌ | 





A 


द्वितीयः स्तबकः । ६७ 
has Q è 
हेतुने तत्त्वरूपं | 
तस्मान्न विरोध इत्याहुः ॥ १० ॥ 
बृषमानयेद्यादेवाक्यं श्रवणदोषाद्वूषभमानयेल्यादिरूपेण 
श्वण्वतोऽपि शाव्द्प्रमितिदशेनेन शाव्दप्रमितौ वर्णपदादेः प्र- 
लक्षं श्रमप्रमासाधारणमेव हेतु: । न तु वर्णपदादिखरूपम्‌ | 
तस्माद्ट्वैतागमेन वर्णपदादिस्वरूपोपमदेऽपि नोपजीव्यविरोध 
इति मतेन समाधत्ते--शाब्देति ॥ १० ॥ 
अन्ये तु योग्यतासि- 
६्यपेक्षणे5प्यच न विरोधः । 
आसुक्त्यस ङि लक्षण- 
सत्त्वोपगसादिति प्राहुः ॥ ११ ॥ 
यद्यप्ययोग्यवाक्याच्छाव्द्प्रमानुद्येन योग्यतास्वरूपसि- 
ध्यपेक्षास्ति, तदपेक्षायामपि सुक्तिपर्य॑न्तं व्यावद्दारिकासद्विल- 
क्षणत्वार्थक्रियासम्थेत्वाभ्युपगमान्नोपजीव्यविरोध इति म- 
तान्तरमाह्‌- अन्ये त्विति ॥ ११ ॥ 


तात्ति्विकसत्त्वेन जग- 
न्निषिध्यते नेह arate | 

तेन पदाद्युपमदेन- 
दाङ्काविरदान्न दोष इत्येके ॥ १९॥ 
नेह नानास्तीति AA पारमार्थिकसत्त्वेनेव प्रपञ्चो निषि- 
ध्यते, न तु व्यावह्रिकसत्त्वन | न चाप्रसक्तग्रतिषधः | J- 
ज्तौ रजतामासमप्रतीतिरेव सत्यरजतप्रसाक्ताराते तज्निषेधवत्‌ 
प्रपञ्चे सत्यत्वाभासप्रतीतिरव पारमार्थिकसत्यत्वप्रतीतिरिति 
तन्निषेघोपपत्ते: | अतो व्यावहारिकसत्त्वांचर्षधन वणपद्या- 
ग्यतादिस्वरूपोपमदेनशङ्कानवकाशाज्ञोपणाव्यावराध हत H- 
तान्तरमाह--तात्तविकेति ॥ १२ ॥ 
केचित्तात्त्विकमेव हि 
सत्त्वं तस्यानुवेधतो जगति । 
सत्त्वाभिमते तस्मि- 
न्सत्त्वनिषधेऽप्यदोष इति ॥ १३ ॥ 





ब्रह्मणि पारमार्थिकं सत्यत्वम्‌, प्रपञ्चे व्यावहारिकम्‌ ; 
शुक्तिरजतादौ च प्रातिभासिकमिति सत्तात्रैविध्यं नोपेयते । 
अधिष्ठानत्रह्मसत्तानुवेधादेव ATS शुक्तिरजतादो च सत्त्वा- 
भिमानोपपत्त्या सत्त्वाभासकल्पनख् निष्प्रमाणत्वात्‌ | एवं 





द्वितीय: स्तबकः । ६९ 


च - प्रपञ्च सत्त्वनिषेधेडपि नोपजीव्यविरोध इति मतान्तर- 
माह--काचादात ॥ १३ ॥ 


इत्थ तात्त्विकसत्ता- | 
सिन्नतदाभासकल्पनाभावे। | 


सत्यरजतातिरिक्तो 
रजता भासः प्रकल्प्यत किसिति॥-१४ ॥ 


नन्वेवं त्रह्मगतपारमार्थिकस त्त्वातिरेकेण प्रपञ्चे सत्त्वाभा- 
सानभ्युपगमे व्यवहितसत्यरजतातिरेकेण रजताभासोत्पत्ति: . 
किमित्युपेयत इति शङ्कत--इत्थमिति ॥ १४ ॥ 


हाते चेद्सनिकषो- 
द्परोक्षानहेमेव रूप्याभिति | 
अपरोक्षानुभवबला- |. 
दृप्याभासस्य कल्पना युक्ता ॥ १५॥ 


व्यवहितस्यासंनिकृष्टस्यापरोक्ष्यासंभवाच्छुक्तिरजतादौ च 
तद्नुभवात्तन्निर्वादह्माय तढुपगम इति परिहरति--इाति चे- 
दिति | अनेनासंनिङृष्टश्रमस्थलेऽनिवेचनीयविषयोत्पत्तिरिति 
नियमो दशितो भवति ॥. १५ Il 





७० सिद्धान्तकल्पवल्ल्यां 


३. प्रतिबिम्बस्य बिस्वाभेदभेदाभ्यां ` 
सत्यत्वमिथ्यात्ववादः ॥ 


नन्वित्थं प्रतिबिम्ब- | 
श्रमस्थले संनिकषेवैकल्यात्‌ | 
GR सुखान्तरं स्या- 
द्वीवास्थितनिजसुखातिरेकंण ॥ १६ ॥ 
अस्मिन्नियमेऽतिप्रसङ्गमाशङ्कते--नन्विति | संनिकर्षवै- 
कल्यादिति, ळळाटादिप्रदेशावच्छेदेन सुखस्य संनिकषांभा- 
वादित्यर्थः | विम्बातिरिक्तप्रतिबिम्बाभ्युपगमे त्रह्मप्रतिवि- 
स्वस्यापि जीवस्य ततो भेदेन भिथ्यात्वापत्त्या सुक्तिभा- 
क्त्वानुपपत्तिरिति भावः ॥ १६ ॥ | 


इह न सुखस्याध्यासो ` 
झुकुराहतदष्टिसनिक्रष्टत्वात्‌ । 
कि त्वस्य सुकुरगत्वं 


भ्रम इति निगदन्ति विवरणानुगताः ॥ 


भवेदेवं यदि दर्पण मुखस्याध्यास: स्यात्‌; न त्वेतदस्ति; 
तस्य दुपणप्रतिहतपरावृत्तदृष्टिसंनिङृष्टत्वात््‌ | किंतु ममेदं 


i 


हितीयः स्तबकः । ७१ 


सुखं दर्पणे आति नात्र झुखमस्तीति दुर्पणस्थत्वबाधयोरनुभ- 
वादस्य दर्पणस्थस्वमेवाध्यस्यत इति मतान्तरमाह-इहेति ॥ 


विम्बसुखात्पाश्वेस्यै- 
भेदेन निरीकष्यमाणमादचों | 
प्रातिबिम्बिलं सुख त- ` 
न्मिथ्येत्यद्वेतविद्याकृत्‌ ॥ १८ ॥ 
बिस्बमुखाद्वेदेन तत्सदृशत्वेन च पार्श्वस्थैः स्पष्टं निरी- 
क्ष्यमाण दुर्पणे प्रतिबिम्बितं ततो भिन्नं स्वरूपतो मिथ्यैव । 
स्वकरगतादिव रजताच्छुक्तिरजतम्‌ | दुर्षणे मे सुखमिति 
व्यपदेशस्तु स्वच्छायासुखे स्वसुखव्यपदेशवद्गौण इति जीव- 
्रैविध्यवाद्यभिप्रायमाविष्कुवंतां मतमाह-- विम्बेति । अ- 
स्मिन्पक्षे भ्रतिविम्बजीवस्य मिथ्यात्वेऽपि अवच्छिन्नजीवस्य 
सत्यत्वात्‌ न पूर्वोक्तमुक्तिभाक्त्वानुपपत्तिरिति भावः ॥ 
नलु कथमयमध्यास- | 
स्तद्धेत्वज्ञानसंक्षयादिति चत्‌ । 
विक्षेपद क्तिमात्रव- 
दज्ञानं तल हतुरित्याहः ॥ १९ ॥ 


दर्षणप्रत्यक्षेणोपादानाज्ञाननाशात्‌ कथं प्रतिबिम्बाध्यास 





७२ सिद्धान्वकल्पव्ल्ल्यां 


इत्याशङ्कथ तत्प्रद्यश्षेण तदज्ञानस्यावरणांशनाशेऽपि विम्ब- 
संनिधानादिप्रतिबन्धाद्विक्षेपाशन नाशाभावात्तादशमेवाज्ञान 
प्रतिविस्बोपादानमिति परिह्रति--नन्विति ॥ १९ ॥ 


सूलाज्ञान हेतु- 
बिम्बासंनिहितसुकुरधीबोधः | 
बिम्बादिदोषजत्वा- 
त्पातीतिकता च घटत इत्येके ॥ २० ॥ 


न तावट्विझेपशक्तिमदवस्थाज्ञानं प्रतिबिम्बोपादानम्‌ | 
यत्र पूर्वमेव दर्पणप्रद्यक्षं पश्चात्‌ विम्वसंनिधो तत्र प्रतिब- 
न्धकाभावाह्विक्षेपांशस्य नाशे प्रतिविस्बानुदयप्रसङ्गात्‌ | किंतु 
विक्षेपशक्तिमन्मूळाज्ञानमेच तदुपादानम्‌ । न च तत्रापि 
तुल्यो दोषः, पराग्विषयवृत्तीनां स्वस्वविषयावच्छिन्नचेतन्य- 
प्रदेश मूलाज्ञानावरणशक्त्यंशाभिभावकत्वेऽपि तदीयविक्षे- 
पानिवतेकत्वस्य व्यावद्दारिकघटादिविक्षेपानिवृत्त्या FAA- 
त्वादिति मतान्तरमाह--मूलोति | ag तहि बिम्वापसरणेऽपि 
यावद्रह्मज्ञानोदयं प्रतिबिस्वानुवृत्तिः स्यात्‌, उपादानाज्ञान- 
सत्त्वादि्याशङ्कघाह-- बिम्बासंनिहितमुकुरधीवीध इति | 
'बिम्बासंनिधिसहकृतमुकुरम्रलक्षं मूछाज्ञानानिवतेकमपि स्व- 


द्वितीय: स्तबकः । ७३ 


विरुद्धतत्कायेविक्षेपनिवतेकमेवेत्यथे: | तथा च ब्रह्मज्ञानस्य 
निवतेकत्वपक्षेऽपि ताहड्यकुरप्रलक्षं सुद्रप्रहारो घटस्येव 
प्रतिविम्बस्य तिरोधायकमेवेत्युभयथा न प्रतिबिस्वानु- 
वृत्तिरिते भावः | ननु तर्हि तस्य व्यावहारिकत्वाप- 
त्तिरित्याङ्कयाह--विम्वादीति । विम्वसंनिधानस्वच्छ- 
| त्वादिदोषजन्यत्वात्‌ प्रातिभासिकमित्यर्थ: | तथा च अविद्या- 
तिरिक्तदोषाजन्यत्वमेव व्यावहारिकत्वप्रयोजकमिति भाव: ॥ 


४. स्वझाधिष्ठानवादः । 
काचित्स्वम्नोऽप्येचं ee 
सूलाज्ञानेकहेतुको भवाति | 
[नद्राजन्यतया प्रात- 
भामा ब्रह्मबोधबाध्य इति ॥ २१ ॥ 
एवं स्वप्नोऽप्यवस्थाशून्येऽहंकारोपहिते शुद्धे वा चैतन्ये 
अध्यासान्मूळाज्ञानोपादानक एव, आगन्तुकनिद्रादिदोषज- | 
न्यत्वात्‌ प्रातिभासिकः, ब्रह्मज्ञानवाध्यश्चेति मतान्तरमाह्‌-- 
केचिदिति | त्रह्मज्ञानैकबाध्यत्वेंऽपि स्वप्नस्य प्रबोधे सति 


# ७ &५ a 


तिरोधानान्न जाग्रहशोयामनुबृत्तिरिति भाव: ॥ २१ ॥ 





७४ सिद्धान्तकल्पवल्ल्यां 


खम्ाध्यासस्य परे 

प्राहुजो ग्रत्प्रबोधतो ATT । 
ब्रह्मज्ञानेतरधी- 

बाध्यतया प्रातिमासिकत्व च ॥ २२ ॥ 

८ बाध्यन्ते चैते रथादयः स्वप्नदृष्टाः प्रबोधे’ इति भाष्यो- 
क्तेजोगरिते स्वप्रमिथ्यात्वानुभवाञ्च स्वभ्नाध्यासस्य जाम्रत्प्र- 
बोधादेव वाधः । त्रह्मज्ञानेतरज्ञानवाध्यतया प्रातिभासिकत्वं 
चेति मतान्तरमाह स्वप्नेति । उपादानाज्ञाने सत्यपि 
श्रमरूपेणापि जाम्रतप्रबोधेन स्वप्नश्रमस्य रज्ञो दण्ड भ्रमेण 
स्पेभ्रमस्येव वाधो युक्त इति भावः ॥ २२ II 


केचिद्विद्यावस्था- 

लक्षणनिद्रानिदानकः स्वप्न; | 
सांव्यवहारिकजीव- 

ज्ञानाद्विनिवत्ये इत्याहुः ॥ २३ ॥ 
जाम्रद्वोगप्रदकमोपरमे व्यावहारिकजगज्जीवावावृण्वन्ती 


मूळाज्ञानावस्थाभदरूपा निद्रेव स्वाप्नप्रपश्चस्योपादानम्‌ , न 
मूलाज्ञानम्‌ | पुनश्च जाग्रद्वोगप्रदकमोद्वोधे व्यावहारिकजीव- 


द्वितीय: स्तबकः | ७५ 


स्वरूपज्ञानात्‌ स्वोपादाननिद्रारूपाज्ञाननिइत्त्या तस्य निवृत्ति- 
रिति. मतान्तरमाह--- केचिदिति ॥ २३ ॥ 


निद्रादोषयुताया- 
सन्तदत्तावसिव्यक्ते | 
शुद्ध चेतन्ये स्या- 
त्स्वज्ञाध्यास इति मन्वते केचित्‌ ॥ 
अहंकारोपहिते शुद्ध वा प्रागुक्तस्वप्राध्यासो न युक्तः | 
आद्ये अहं गज: गजवान्वति भानापत्ते: | द्वितीये, IAT- 
संबन्धाय चक्लुरा दिवृत्त्यपक्षोपपत्तेरित्याशङ्कय अन्तःकरणस्य 
वहिरस्वातन्त््येऽपि देहान्तःस्वातन्ञ्यात्‌ तद्न्तःकरणवुत्तौ 
निद्रादोषोपेतायामभिव्यक्ते शुद्धचैतन्ये तदाश्रिताविद्यापरिणा- 
मरूपः स्वग्राध्यास इति विवरणोपन्यासक्ुन्मतेन द्वितीय- 
पक्षे दोषसुद्धरति-- निद्रेति | साक्षात्प्रमाठ्संबन्धेन तद्भा- 
नोपपत्तेस्तदर्थ न चक्षुरादिवृत्त्यपेक्षति भावः ॥ २४ ॥ 
केचित्तस्मिन्नेवा- 
विद्याप्रतिबिम्बचेतन्ये । 
स्वयमपरोक्षतयास्य तु 
तद्वासाथ न वृत्त्यपेक्षिति ॥ २७ ॥ 








७६ सिद्धान्तकल्पवल्ल्यां 


अविद्याप्रतिबिस्बे पूर्वोक्तशुद्धचेतन्‍्य एव स्वप्नाध्यास: | 
अस्य आुद्धचेतन्यस्य स्वत एवापरोक््यादध्यासावभासकत्वो- 
पपत्तेस्तदर्थ न चक्षुरादिवृत्त्यपक्षेति द्वितीयपक्ष एव मतान्त- 
रेण दोषमुद्धरति-- केचिदिति | प्रमात्वस्वभ्नदृष्टत्वानुभ- 
वस्तु तदधिष्ठानुद्धचैतन्यगोचरतत्समनियतान्तःकरणवृत्ति- 
कृताभेदाभिव्यक्तेरिते भाव: ॥ २५ ॥ 
केचिद्ह कृत्युपहित- 
__ तत्प्रतिबिम्बे तद्ध्यासः | 
नाहकारविशिष्टे 
येन स्थादृहमिति प्रतीतिरिति ॥ २६ ॥ 
नाहंकारविशिष्ट स्वप्नाध्यासः । येन गजो5हमिल्यादिप्र- 
aa, प्रसञ्येत | किंतु अहंकारोपहिते तरप्रतिबिम्बचेतन्य 
इत्याद्यपक्षे$पि दोषसुद्धरति- केचिदिति । विशेषणवदु- 
qà: कायोन्वयाभावादिति भावः ॥ २६ ॥ 
शुक्तीदंचेतन्य- 
प्रतिबिम्बे वृत्तिमन्मनोनिष्ठे । 
अध्यासो रजतादे- 
रत एवानन्यवेद्यतेत्याहुः ॥ २७ ॥ 


द्वितीय: स्तबकः | ७७ 


एवं स्वप्नाध्यासस्थ मतभेदेनाधिष्ठानमुक्त्वा रजताध्यास- 
स्यापि तदाह-- शुक्तीति | शुक्तीदंचैतन्यं शुक्तीद्मशाव- 
च्छिन्नचैतन्यम्‌ , तस्य प्रतिबिम्ब इत्यर्थ: । अत एव, प्रतिवि- 
म्वाध्यासादेवेत्यथ: । विस्वेऽध्यासे तु झुक्त्यादिवदन्यवेद्यता 
स्यादितथः ॥ २७ ॥ 
इद्सरावच्छिन्ने 
विस्बेऽप्यध्यासमभ्युपेत्य परे | 
तत्तद्विद्याञ्रयपु- 
ग्राह्यत्वान्नान्यवेद्यतेत्याहुः ॥ २८ ॥ 
मतान्तरमाइ--- इदमंशोति | नन्वेवं ale पुरुषान्तरवे- 
दता स्यादित्याशङ्कथाइ-- तत्तादिति ॥ २८ ॥ 


५, स्वप्नपदाथानुआववादः । 


नन्वस्तु शुक्तिरूप्ये 

चाक्षुषताप्रत्ययः कर्थचिद्‌पि | 
स्वाम्नगजादिष्वेषो- 

sga: कथमाविरस्त्विति चेत्‌ ॥ २९॥ 





७८ 'सिद्धान्तकल्पवरल्यां 


ननु शुक्तिरजते चाक्षुषत्वानुभव: MATET अघिष्ठानद्वारा 
वा कर्थचित्समथ्येताम्‌ । स्वाप्नगजादिषु तथानुभव: कथं 
समर्थनीय इति शङ्कते---नन्विति ॥ २९ ॥ 


अन्नाहुस्तद्वसरे 
चक्षुःप्रसुखन्द्रियोपरसात्‌ । 
स्वाम्नेषु चाक्षुषत्वा- 
नुभवो भ्रम एव भवतीति ॥ ३० ॥ 
स्वप्नावस्थायां चक्कुरादीन्द्रियोपरमात्‌ स्वयंज्योतिष्ठवादेन 
स्वाप्रेन्द्रियकल्पनाया असंप्रतिपत्तेश्च दोषसंस्कारानुरोधेन 
चाश्षुषत्वानुभवो भ्रम इति मतेन परिहरति-- अत्रेति ॥ 


दृष्टिसमकालरूष्टो 

SE: प्रागथेमात्नाविरहेण | 
स्थाज्ञाग्रदर्थेबोघे- 

ऽप्यै न्द्रियकत्वोपलम्भनं आन्तिः ॥ ३१ ॥ 


दृष्टिसष्टिवादे इष्टिसमकाला सृष्टिरिति पक्षे दष्टः पूर्व 
घटे घटार्थमात्रामावेन तत्संनिकषोभावात्‌ स्वभनवज्ञाम्र्ठच 
जाग्रद्धटाद्यनुभवे चाक्षुषत्वानुभवो WA इति केषांचिन्मत- 
माह दृष्टांत ॥ ३१ ॥ 


द्वितीथः स्तबकः |' ७९ 


६. दष्टिसवष्टिकल्पकवादः | 


इह Rua 

सा विद्यस्य प्रपञ्चजातस्थ | 
पूयाचिद्यासचिचः 

कल्पक आत्मेति मेनिरे केचित्‌ ॥ ३२ ॥ 

: नन्वस्मिन्‌ दृष्टिसष्टिवादे कृत्स्नस्य जगतः कल्पको नि- 
रुपाधिकः सोपाधिको वा आत्मा? प्रथमे, युक्तस्यापि तत्क- 
स्पकत्वापत्तिः | द्वितीय, उपाध्यसिद्धिरिद्याशङ्कय giga- 
विद्योपहित एवोत्तरोन्तरसाविद्यसवंप्रपञ्चस्य कल्पक इति 
केषांचिन्मतमाह्‌- इहेति | अविद्याया अनादित्ववाद्स्तु 
स्वाप्राकाशादेरिवानादित्वेनेच कर्पनादिति भावः ॥ ३२ ॥ 

काचिद्नादित्वेना- | 
विद्यादेनेंष कल्पकस्तस्य | 
किंत्वेतब्यतिरिक्त- | 
प्रपश्चसात्रस्य तावद्ति ॥ ३३ ॥ 
अस्मिन्नेव वादे वस्तुतोडविद्यादेरनादित्वेन, तदन्यत्रात्मा 
कल्पक इति मतान्तरमाह-- केचिदिति | एषः, पूर्वोक्त. 
MAAA: ॥ ३३ ॥ 

Hera दष्टिरेव 
प्रपश्वसरथ्टिस्ततो नान्या | 
ट्रश्यस्य दृष्टिभेदे 
मानाभावादिति प्राहुः ॥ २४ I 
दृष्टिसृष्टिवादे सिद्धान्तमुक्तावल्युक्त विरोधान्तरमाह-- 
केचिदिति । प्रस्तुतप्रपश्वख दष्टयभेदे ` ज्ञानस्वरूपमेवाहुर्ज- 
गदेतद्विलक्षणम्‌” इत्यादि विष्णुपुराणवचनं प्रमाणमस्तीति 


भाव: ॥ ३४ ॥ 
werd दृष्टिवादे 
। जगतोऽस्मद्भान्त्यकाल्पितत्वेऽपि । 
` सदसद्विलक्षणतया 


मिथ्यात्वमिहोपपन्नमित्यन्ये ॥ २५ ॥ 


इंश्वरसृष्टस्य जगतो दृष्टिरिति पक्षे अध्यासकारणदोषसं- 
स्काराभावेनास्मदादिश्रान्यकल्पितत्वेऽपि सदसद्विलक्षणत्वेन 
रुतिप्रमाणकमिथ्यात्वं संभवतीति पूर्वोक्तमतद्ऱये मनः प्रत्ययः 
मळभमानानां केषांचिन्मतमाह--सष्ठस्येति ॥ ३५ ॥ 





द्वितीय: स्तबकः । ८१ 


७. मिथ्याभूतस्यापि वयावहारिक- 
सत्याथेक्ियाकारित्ववादः । 


मिथ्यात्वं यदि जगत- 
स्तत्कथसथेक्रियासमथेत्वस्‌ | 
अन्न खभवद्थे- 
कियां वद्न्ति खतुल्यसत्ताकास्‌ ॥ 3% ॥ 
दृष्टिसृष्टिवादे सुष्टिदृष्टिवादे च मिथ्यात्वसंप्रतिपत्ते: कथं 
मिथ्या भूतस्यार्थक्रियाकारित्वमित्याशङ्कय स्वप्रसमानसत्ता- 
कार्थक्रियाकारित्वं संभवतीति केषांचिन्मतेन परिहरति-- 
मिथ्यात्वमिति ॥ ३६॥ 
अन्ये तु स्वभोदित- 
साध्वसकम्पस्य जाग्रदनुवृत्त्या | 
नेवार्थतत्क्रियाणां 
समसत्ताकत्वनियम इत्याहुः ॥ ३७ Il 
स्नभुजङ्कव्याघ्रादिजनितभयकम्पादेजाग्रदशायामप्यनुद- 
|. त्तिद्शनादथोनां तत्क्रियाणां च समानसत्ताकत्वनियमो ना- 


स्तीति मतान्तरमाह-- अन्ये त्विति ॥ २७ ॥ 
5. 6 

सालोकेऽप्यपवरके 

प्रबिशात्पुरुषेण कल्पितं ध्वान्तम्‌ | 
अर्थक्रियासम्थे 

दृष्टमितीत्थ निददोयन्त्यपरे ॥ ३८ ॥ 


अत्रान्तगृहे तत्रपुरुषान्तरीयघटादिदशेनसमथप्रकाशव- 
THAR प्रविशता पुरुषेणाध्यस्तं तमः तं प्रति घटाद्यावर- 
णाद्यर्थक्रियासमर्थ दृष्टमिति निदशनपूरवेकं पूर्वोक्तमेव मतम- 
नुसरतां सतमाइ-- सालोक इति ॥ ३८ ॥ l 
अन्ये तु नाथेसत्ता- 
मपक्षते तत्क्रिया कि तु | 
सत्य वासत्य वा 
तत्तत्स्वरूपमात्रसिति ATS? ॥ २९ ॥ 
अर्थक्रियाप्रयोजकत्वं न सत्यत्वम्‌ | अथेक्रियानुत्पत्तिद- 
शायां घटादेरसत्यत्वप्राप्ते: | किं तु सत्यं वासत्यं वा तत्तद्वय- ` 
क्तिमात्रमिति मिथ्यात्वेऽप्यर्थक्रियाकारित्वसंभवादिति मता- 
न्तरमाह--अन्ये त्विति ॥ ३९ ॥ 
सरूपयसि जात्य भावा- 
त्पानाद्यर्थेक्रिया तु नेत्येके | 


Bda: स्तबकः | ८३ 
अस्त्येव जांतिरथे- 
क्रियापि काचिन्न चाखिलेत्यन्ये || ४० ॥ 


नन्वेवं सति मरुमरीचिकोद्केनापि पानाद्यर्थक्रियाप्रसङ्ग 
इत्याशङ्कथ तत्र तोयत्वजायभावान्नेवमिति तत्त्वशुद्धिकारा- 
दिमतेनोत्तरमाइ-- मरुपयसीति। ta तोयत्वभान तु सं- 
स्कारवळेनेति भावः | अन्यथाख्यात्यनभ्युपगमात्तोयत्वजाती- 
यत्वा्ुसंधानं विना तोयार्थिनस्तस्प्रवृत्त्ययोगाञ्च तोयत्वजा- 
तिरस्त्येव | तल्लिप्सया धावनादिजननादर्थक्रिया च काचिद- 
सत्येव । तथापि कचिद्दोषसामान्यज्ञानाध्यासहेतूच्छेदोपर- 
मात्‌ कतचिद्विशेषद्शनादधिष्ठानज्ञानेन बाधान्न सतोर्थक्रियेति 


ANA 


मतान्तरमाह अस्त्यवात ॥ ४० Il 


८. सिथ्यात्वस्य मिथ्यात्वेऽपि न प्रपञ्चः 
मिथ्यात्वहानिरिति वादः | 

मिथ्यात्व यदि सिथ्या * 

- जगतः सत्यत्वमापतेत्तहिं । 


स्नत्यं चेदद्वेत- 
क्षतिरचाड्रैतदीपिकाकाराः ॥ ४१ ॥ 

तदेवं मिथ्यात्वेऽपि अर्थक्रियासिद्धयविरोधाञ्जगतो मि- 
थ्यात्वं सिद्धम्‌ | तत्र माध्वः इाङ्कते--मिथ्यात्वमिति | अत्ने- 
द्यादेरुत्तरणान्वयः ॥ ४१ ॥ 
स्वाश्रयसमसत्ताको 
धर्म: खविरुद्धधमेहरः | 
इति नियमान्मिथ्यात्व 
सत्यत्वनिवृत्तिहेतुरित्याहुः ॥ BR II 
सर्वत्र धमोणां खविरोधिप्रतिक्षेपकत्वे धर्मिसमसत्ताकत्व- 
मेव तन्त्रम्‌ । न पारमार्थिकत्वमपि -। व्यावहारिकेणापि घट- 
त्वेनाघटत्वादिप्रतिक्षेपद्शैनात्‌ । ` अतो जगत्समसत्ताकेनापि 
सिथ्यात्वेन सत्त्वप्रतिक्षपसिद्धिरियाशयेन परिहरति 
स्वाश्रयेति । स्वविरुद्धधर्महरः स्वविरुद्धधमैप्रतिक्षेपक इतर्थः । 
सत्यत्वनिवृत्तिहेतु: सलत्वप्रतिक्षपहेतुरित्यथे: ॥ ४२ ॥ 


९, ओपाधिकजीवभेदेन सुखदुःखाव्य- 
सांकर्येव्यवस्थावादः । 


ननु AANA: स- 
ह्वितीयता ब्रह्मणः कुतो न स्यात्‌ | 


` ह जला a a 





द्वितीयः स्तबकः | ८५ 


नेषां भेदाभावा- 
दुपाधिभेदात्खुखादिवेचित्यम्‌ ॥ ४३ ॥ 


नन्वेवमचेतनस्य जगतोऽपि मिथ्यात्वे चेतनानामपव- 
गेभाजां मिथ्यात्वायोगात्कथं तेः सुखदुःखादिवैचित्यात्पर- 
स्पर भिन्नेत्रेह्माण: सद्वितीयता न स्यादिति शङ्कते---नन्ति- 
ति । एवं च अह्टितीयन्रह्मणि वेदान्तसमन्वयो न युक्त इतिः 
भावः | नेवं सद्वितीयता ब्रह्मणः, जीवानां परस्परं भेदाभा- 
वात्‌ । ननु तहि सुखादिवैचित्र्यं न स्यादिति चेन्न | अन्तः- 
करणोपाधिभेदेन तहैचित्र्योपपत्तेरिति केषांचिन्मतेन परि- 
हरति--नेषामिति ॥ ४३ ॥ | 
सत्यप्युपाधिभेदे 
तद्‌भेदस्यानपायितया | 
उपपद्यतां कथं वा 
सुस्वदुःस्वादिच्यवस्थितिस्तत्र ॥ ४४ ॥ 
ननूपाधिभेदे सत्यपि तदुपहितानां सुखदुःखाद्याश्रयाणा 


जीवानामभेदानपायात्‌ कथं सुखदुःखादिव्यवस्थोपपद्यताभे- 
ति शङ्कते सतीति | तत्रेत्युत्तरेणान्वयः ॥ ४४ N 

अन्तःकरणस्येच 
शरुत्या तद्ध्मेकत्वोक्तेः । 
तङ्गेदादेवोक्ता 


व्यवस्थितिः स्यादिति प्राहुः ॥ ४५ ॥ 


८ काम: संकल्पो विचिकित्सा श्रद्धाश्रद्धा श्तिरश्ृतिः' 
इत्यादिश्रुत्यान्त:करणस्येव सुखदुः खाद्याश्रयत्वाभिधानात्‌ N- 
सङ्गो ह्ययं पुरुषः’ इति जीवस्योदासीनत्वश्रवणाद्न्तः- 
करणोपाधिभेदादेव सुखादिन्यवस्थोपपद्यत इति मतेन 
समाधत्ते-- अन्तःकरणस्येति | कथं तह्यात्मन्यहं g- 
खीत्यादिभोक्तुत्वादिप्रत्ययः ! अभीषणायामपि रज्जौ भी- 
षणसपेतादात्म्यारोपणायं भीषण इत्यभिमानवदसङ्गात्म- 
नि भोक्कहंकारतादात्म्यारोपाद्गोक्तुत्वाद्यभिमानोपपत्तेरिति 
सावः ॥ ४५ ॥ | 


अन्ये तु चिदाभासः 
सुखदुशखाद्या्रयस्ततः सेति । 

अन्तःकरणविशिष्ट- 
स्तदाश्रयस्तेन AAW ॥ ४६ ॥ 


जडस्य भोक्तृत्वानुपपत्ते: अन्तःकरणाध्यस्तश्चिदाभास 





एव वन्धाश्रयः | अतस्तत्तद्वेदादिव्यवस्थेति मत्तान्तरमाह---- 
अन्ये त्विति । चिदाभासाभेदाध्यासात्‌ कूटस्थसंसारासि- 
मानः, सख एव बन्ध इति न वन्धमोक्षचैयधिकरण्यसिति 
भाव: | “आत्मेन्द्रियमनोयुक्त भोक्तित्याहुमनीषिण: ’ इत्य- 
न्त:करणादिविशिष्टस्य भोक्तृत्वादिश्रवणादन्त:करणभेदेन त- 
द्विशिष्टभेदादिव्यवस्थेति मतान्तरमाह-- अन्त!करणेत्या- 
दिना-। न चैवं विशिष्टस्य बन्धः शुद्धस्य मोक्ष इति वैय- 
धिकरण्यम्‌ | विशिष्टगतस्य बन्धस्य विशेष्ये5न्वयाभावा - 
द्विशिष्टस्यानतिरेकादिति भावः ॥ ४६ ॥ 


मोक्तृसनःसांनिध्या- 

दात्सनि भोक्तृत्वसन्य द्ध्यस्तम्‌ | 
तदुपाधिभेद्तस्त- 

द्यावास्थातिः साधुरित्यन्ये ॥ ४७॥ 


जपाकुसुमोपाधिसांनिध्यात्‌ स्फटिके लौहित्यान्तरवत्‌ भो- 


च्त्रन्तःकरणोपाधिसांनिध्यात्‌ शुद्धऽप्यात्मनि भोक्तृत्वान्तरम- 


ध्यस्तमस्ति । तस्यैकत्वेऽपि तदुपाधिभेदात्‌ सुखादिव्यवस्थो- 
पपन्नेति मतान्तरमाह-- भोक्तृमन इति | न च अन्य- 
भेदादन्यत्र विरुद्धधर्मव्यवस्था. न युज्यत . इति वाच्य- 


> १ १ 
| 
है 

म्‌ । मूळाम्ररूपोपाधिमात्रेण ga संयोगतद्भावद्शनादिति 
भाव: ॥ ४७ ॥ 
इतरे त्वेकस्मिन्नपि 
झुद्धे भेद्प्रकल्पनास्तीति | 
आश्रयभेदादेव 
प्रकृते सुवचा व्यवस्थेति ॥ ४८ ॥ 
आश्रयभेदादेव विरुद्धधमेव्यवस्थेति नियमाभ्युपगमे- 
<प्येकस्मिज्ञेव निष्कृष्टवैतन्ये उपाधिभेदेन भेदकल्पना संअ- 
वतीति मणिमुकुराद्युपाधिकट्पितप्रतिबिम्बरूपाश्रयभेदादव- 
दातश्यामत्वादिव्यवस्थेव प्रकृतेऽपि कल्पिताश्रयभेदेन सुख- 
दुःखादिव्यवस्था सुवचेति मतान्तरमाह--इतरे त्विति ॥ 


१०. जीवानां सुखाद्यननुसंधानप्रयोज- 
कोपाधिवादः । 


एवसुपाधिवदोन 
` व्यवस्थितियदि भवतु नामैवस्‌ | 


hor iii 


हितीयः स्तबकः । ८९ 


तद्ननुसंधाने कः 
प्रयोजकः स्यादुपाधिरञाहुः ॥ ४९ ॥ 


एवझुपाधिभेदेन सुखदुःखादि व्यवस्थासंभवसुपपाद्य जी- 
वानां परस्परं सुखादय्यनचुसंधाने प्रयोजकोपाधिं प्रच्छति-- 
एवमिति ॥ ४९ ॥ 
भोगायतनभिदानच्च- 
संधानस्य प्रयोजिकेत्येके | 
विःछेषशालिभोगा- 
यतनभिदा तत्प्रयोजिकेत्यपरे ॥ ५० ॥ 


उक्तमाह्‌--भोगायतनेति | ननु इस्तपादादिशरीरावय- 
बानां भोगायतनत्वाविशेषात्‌ तद्भेदोऽप्यननुसंधाने प्रयो- 
जकः स्यात्‌; न च इष्टापत्तिः | तथात्वे पादळमकण्टकोद्धाराय 
हस्तव्यापारो न स्यात्‌ | हुस्तावच्छिन्नस्य वेदनाननुसंधाना- 
दिति चेत्‌ , न । हस्तावच्छिन्नस्य तद्ननुसंधानेऽप्यवयबावय- 
विनोः पादशरीरयोरभेदसत्त्वेन पादावच्छिन्नवेदनावानद्दामिति 
शरीरावच्छिन्नस्यानुसंधानाद्धस्तव्यापारोपपत्तेरिति भावः । 
हस्तावच्छिन्नस्थापि चरणावच्छिन्नवेदनाननुसंधानमभ्युपगम्य 
मतान्तरमाह विङ्लेषशालीत्यादिना। अत्र विश्लेषशव्देन 


९० सिद्धान्तकल्पवर्स्यां 


एकस्मिन्नवयाविनि घटकत्वेनानलुप्रविष्ठत्वं विवक्षितम्‌ | तेन 

माठृगर्भैस्थशरीरयोविंर्छिष्टतया न गर्भेस्थस्य मातृसुखानुसं- 
| धानम्रसङ्गः । हस्तपादयोस्तु संर्हिष्टत्वेन तद्वच्छिन्नयोः 
' परस्परातुसंधानभिष्टमेवेति भावः ॥ ५० ॥ 


| इतरे शरीरभेद 
स्तथेति केचिन्मनोभिदेचसिति । 

अज्ञानभेद्‌ एव 
प्रयोजकः स्यादिहेत्यके ॥ ५१ ॥ 


मतान्तरमाह्‌--इत्र इति। तथा; प्रयोजक इत्यर्थः | न- 
' न्ववयवोपचयादिना शरीरभेदात्‌ कथं योवने वास्यसुखाद्य- 
नुसंघानमिति चेत्‌, न ऐन्द्रजाछिकशरीरादाविव सवत्र माय- 
यैवोपचयादिकर्पनौचिद्यात्‌ तत्कल्पितोपचयादेः शरीरभेद- 
कत्वायोगादिति भावः । प्राशुक्तान्तःकरणभेद्‌ एव प्रयोजक 
इति मतान्तरमाह-- केचिन्मनोभिदेति । एवं प्रयोजक 
इत्यर्थः । पूर्वोक्ताज्ञानभेद एव प्रयोजक इति मतान्तरमाह- 
अज्ञानेति ॥ ५१ ॥ 
तस्माञ्जडस्य जगतो 
मिथ्यात्वाह्देहिनां पराभेदात्‌ | 








- omer oN TS OO ii A oaa aa यात 


द्वितीयः स्तबकः | ९१ 


सानान्तराविरोधा- 
garr वेदान्तसंगातिः सिद्धा ॥ ५२॥ 
इति श्रीमत्परमहंसपरित्राजकाचा्श्रीपरम श्िवेन्द्र- | 
पूज्यपादशिष्य श्रीसदा शिवत्रह्लेन्द्रविरचित- 
वेदान्तसिद्धान्तकल्पवल्ल्यां 
द्वितीयः स्तवकः समाप्तः ॥ 


प्रासङ्गिक परिसमाप्यं प्रपञ्चितं प्रकृतमविरोधमुपसंहत्य 
पूवेस्तबकसिद्धसमन्वयेन संगमयति-- तस्मादिति ॥५२॥ 


इति श्रीमत्परमहंसपारेत्राजकाचायंश्रीमत्परमशिवेन्द्रपूज्यपाद- 
दिष्यश्रीसदाशिवत्रह्लेन्द्रप्रणीतश्रीवेदान्तसिद्धान्त- 
` कल्पवल्लीव्याख्यायां केसरवल्ल्याख्यायां 
द्वितीय: स्तबकः ॥ 








तृतीयस्तबकः ॥ 


te 
9, कर्मणां विद्योपयोगप्रकारवादः । 


ज्ञानेनैव AAT- 
वासिः कथमन्यतोऽपि तत्स्मरणात्‌ | 
नान्यानुपयोगात्त- 
त्प्रात्तावज्ञाननादारूपायास्‌ ॥ १ ॥ 


प्रथमस्तबकेन सर्ववेदान्तानामद्धितीये AN समन्वये 
द्वितीयेन तद्विरोधे समर्थिते तादृशजझ्यप्राप्ती ज्ञानमेव साधनं 
नान्यदिति समर्थनाय शङ्कत--ज्ञानेनेवेति | अन्यतः, ज्ञाना- 
दन्येन कमणेलथे: | तत्स्मरणादिति, ' कमंणेव हि संसिडिः 
मास्थिता जनकादयः ' इति कर्मणा ब्रह्मप्राप्रिस्मरणादित्यर्थः। 
विस्प्ृतकण्ठचामीकरस्येव निलप्राप्तस्य ब्रह्मणोऽज्ञाननिरास- 
रूपायां THA ज्ञानमात्रस्योपयोगेन तदन्यस्य PANSI- 
पयोगान्नैवमिति परिहरति-- नान्याज्नुपयोगादित्यादिना | 
४ नान्यः पन्था विद्यतेऽयनाय ' इत्यादिश्रु्या साधनान्तरप्र- 


तृतीयः स्तबकः । : ९३ 


तिषेधात्‌ | स्मृतेश्च ब्रह्मावाप्तो कर्मणः परंपरासाधनत्वपर- 
त्वान्न विरोध इति भावः ॥ १ ॥ 


कमेनिकरोपयोगं 

चाचर्पतिराह वेद्नेच्छायाम्‌ | 
जगुरिष्यमाण एव 

ज्ञाने तं चिवरणालुगताः ॥ २॥ 


क Te कर्मणासुपयोग इसत आइ-- कर्मेति | ' तमेतं 
वेदानुवचनेन ब्राह्मणा विविदिषन्ति यज्ञेन दानेन? इत्यादि- 
शरुतेयज्ञादीनां कर्मणां सन्प्रत्ययाथेत्वेन प्रधानभूतायां वेदने- 
च्छायासुपयोग इत्यर्थः । प्रकृतिप्रत्ययार्थयो: प्रत्ययार्थस्य प्रा- 
घान्यामिति सामान्यन्यायादिच्छाविषयतया शब्द्बोध्य एव 


वस्तुनि शाच्दसाधनतान्वय इति स्वर्गकामवाक्ये क्लक्तवि- 


शषन्यायस्य बलीयस्त्वादिष्यमाणे ज्ञान एव यज्ञादीनासुप- 
योग इति मतान्तरमाह जशुरित्यादिना । तं उपयोग- 
मिद्यर्थः ॥ २ ॥ 








९४ सिद्धान्तकल्पवल्ल्यां 


२. आश्रमकर्मणामेव विद्योपयोगवादः | 


तत्नाश्रमविहिताना- 
सुपयोगं कमेणां विदुः केचित्‌ | 

अन्धे कल्पतरूत्तया 
विधुरक्रतानामपीममाभिद्धाति ॥ ३ ॥ 


` श्रतौ वेदानुवचनम्रहणं त्रह्मचारिकमेणाम्‌ , यज्ञदानप्र- 
हणे गृहस्थकमेणाम्‌ , तपोऽनाशम्रहणं वानप्रस्थकमणासुप- 
ळक्षणसिति आश्रमकर्मेणामेव विद्योपयोगः न विधुराद्यजु 
ष्ठितक्र्मेणामिति मतं दशयति--तत्रेति । ` अन्तरा चापि तु 
TES: इत्यधिकरणभाष्ये विधुराद्यनुष्ठितजप्यादिकम॑णामपि 
विद्योपयोगोकत्या ' विहितत्वाद्चाश्रमकर्मापि › इति सूत्रे आ- 
श्रमग्रहणं त्रेवणिकोपछक्षणमिति कस्पतरूक्ल्या च विघुरक- 
तानामपि कर्मणासुपयोग इति मतान्तरमाहइ--अन्य इत्या- 
दिना | इमम्‌ उपयोगमित्यर्थः ॥ ३ ॥ 
तत्रापि क्ळसफलतो 
नित्यानामेव कमेणामितरे | 
काम्यानामपि तेषां 
सयारगणएथक्त्वनयताऽन्य || ४ ll 


तृतीयः सबक: । ९५ 


तेष्वपि नित्यानामेव कमेणामुपयोग , क्लप्तस्य तत्फल- 

स्यैव ढुरितक्षयस्थ विद्ययापेक्षणात्‌ | प्रकृतौ कृप्तोपकारकाणा- 

मङ्गाना विकृताविव द्वारान्तरकर्पनाळाघचेन यज्ञादिश्रते 

काम्यसाधारण्यायोगादिति मन्यमानानां मतान्तरमाह--- 

तत्रांत | उपयागमाहु रिल्यध्याहार: | नात्र प्राकृताङ्गन्यायः । 

किंतु विकृत्युपदिष्टाजुन्यायेन चाचयांगात्तरकाळयुपकार- 

्वारकल्पनात्काम्यादीनामपि संयोगप्रथक्त्वन्यायेन विवि 

१. दिषोपयोगसभव इति मतान्तरमाह कास्यानामित्या- 
दिना | अत्रापि पूत्रवद्ध्याहारः ॥ ४ ॥ 





३. संन्यासस्य विद्याविनियोगवादः । 
तहि कया वा द्वारा 
त्यासस्योपयुक्तिराचक्ष्व ! 
कसोविनाइ्यइरित- 
ध्वंसद्वारेति चक्षते केचित्‌ ॥ ५ ॥ 
कमणा झानापयाग TES संन्यासस्य तं द्शयितु एच्छति- 


Telia | उपयुक्तिः उपयोग इत्यर्थः | ¦ संन्यासयोगाद्यतयः 
| शुद्धसत्त्वाः' इति श्रृतेः कमंवहुरितक्षयलक्षणचित्तशुद्धिद्वारैव 











९६ सिंद्धान्तकल्पवल्ल्यां 


संन्यासखोपयोग इति मतेन समाधत्ते-- कमोविनाइ्ये- 
त्यादिना । कमेभिरेव दुरितक्षयसिद्धः संन्यासवैयथ्येमि- 
शङ्कापरिहारार्थं कर्माविनाइयेति दुरितविशेषणम्‌ ॥ ५ ॥ . 


केचिददष्टद्वारा तस्याः 
ञअवणाङ्गतामाहुः | 
दष्टद्वारा त्वपरे 
विक्षेपाभावलक्षणया ॥ ६ ॥ 
मतान्तरमाह--अहृष्ठेति | ' शान्तो दान्तः' इति श्रुता- 
बुपरतिशन्दिततस्य संन्यासस्य श्रवणाद्यङ्गसाधनचतुष्टयान्तभा- 
वदशैनात्‌ संन्यासपूर्वकत्वावइयकत्वादिति भावः | मतान्तर- 
माह--दृष्ठेति | दष्टे संभवति अदृष्टकल्पनाया: अन्याय्यत्वा- 
द्वक्षेपाभावस्यावहितवुद्धिसाध्ये सर्वत्र लोकत एवाङ्गत्वसिद्धेः 
वचनाट्वैधसंन्यासळक्षणो विक्षेपाभावो नियम्यत इति 
भावः ॥ ६ Ul 


संन्यासे त्वधिकार 
ब्राह्मणवत्क्षत्रवेश्ययारेके । ` 

ब्राह्मणजातेरेव | 
प्राहुस्तं नान्ययोरितरे ॥ ७ ॥ 


तृतीय: स्तबक: | ९७ 


संन्यासस्थ ज्ञानोपयोगं FAT प्रद्श्य तदधिकारिण नि- 
रूपयति-- संन्यासे लिति । “यदि वेतरथा ब्रह्मचर्यादेव 
saa’ इत्यादिश्रुतौ सामान्यत: क्षत्रियादिसाधारण्येन सं- . 
न्यासविधानादिति भाव: । “ब्राह्मणो निर्वेदमायात्‌ ' ब्राह्मणो 
व्युत्थाय ' ' ब्राह्मणः प्रत्रजत्‌' इत्यादिसंन्यासविधिषु त्राह्मणम्न- 
हणात्‌ , “अधिकारिविशषस्य ज्ञानाय ब्राह्मणम्रहः । न सं- 
न्यासविधियेस्माच्छतौ क्षत्रियवैश्ययोः ” इति arteries 
mamas संन्यासेऽधिकारः, न क्षत्रियवैञ्ययोः | तयोस्तु 
संन्यासं विनैव श्रवणाद्यधिकारितेति मतान्तरमाह-- l- 
झणजातेरित्यादिना ॥ ७ ॥ 


9. अवणाधिकारवादः | 


[न्यासिन एव पर 
श्रवणाद्यधिकारिता सुख्या | 
गोणी राजन्यादे- 
जेन्मान्तरसंभवत्फलेत्यपरे ॥ ८ ॥ 





' ब्रह्मसंस्थोऽसृतत्वमेति' इति श्रृतेः “आ सुप्रेरा Ad: 
काळं नयेद्देदान्तचिन्तया ' इति स्मृतेश्च अनन्यव्यापारतालक्ष- 
5. 7 











९८ सिद्धान्वकल्पवल्ल्यां 


णन्नह्मसंस्थाशालिसंन्यासिन एव श्रवणाद्यधिकारिता मुख्या। 
स्वाश्रमधर्सव्यग्रक्षत्रियादेरनन्यव्यापारतासंभवात्‌ जन्मान्त- 
रीयविद्याप्रापिका श्रवणाद्यघिकारिता गौणीति मतान्तरमाह i 


संन्यासिन AÑ ॥ ८ ॥ 


५. श्रवणस्यासुख्याधिकारिक्कृतस्य जन्मा- 
न्तरीयज्ञानोपयोगित्ववादः ॥ 


ननु कथमस्तु श्रवण 
जन्मान्तरभावि बोधफलम | 
टष्टफलकत्वक्लस- 
रसुष्य चाइष्टजनकतायोगात्‌ ॥ ९ 
ननु सवत्र विचारस्य तात्कालिकविचायनिणयफलकत्व- 
FON: क्षत्रियादिश्रवणं कथं जन्मान्तरीयन्रह्मनिणेयफलकम्‌ | 
न च विधिबलात्‌ कर्थचिददृष्टद्वारकल्पनेन तत्फलकत्वसिद्धि- 
स्तस्थेति वाच्यम्‌। साङ्गस्यैवादृष्टजनकतया तस्य संन्यासरूपा- 
ङ्गवेकल्येना दृष्टजनकत्वासिद्धेरिति शङ्कते-- नन्विति ॥ ९॥ 
यज्ञाद्यपूचेमेव 
श्रवणस्य स्वकारितस्य विद्यायाम्‌ । 





तृतीय: स्तबक: | SS 


जन्सान्तर भाचिन्या- 
सप्युपकारित्वघटकमित्याहु। ॥ १० ॥ 


aT ३७ a 


' अमुख्याधिकारिणाप्युत्पन्नविविदिषेण क्रियमाणं श्रवणं 
दारी भूतविविदिषोत्पाद्‌कप्राचीनविद्यार्थयज्ञाद्यचुष्ठानजन्यापू- 
प्रयुक्तमिति तदेवापूर्वं विद्यारूपफळपर्यन्तं व्याप्रियमाणं 
जन्मान्तरीयायामपि विद्यायां स्वकारितस्य श्रवणस्योपकारं 
घटयतीति श्रवणस्यादृष्टाथत्वेऽपि नानुपपत्तिरिति परिहरति 
—यज्ञादीति ॥ १० ॥ 
यावद्रहाज्ञानो- 
द्यसाचारितं पुनः पुनः अवणम्‌ । 
IMTS जनय- 
त्यतो न दोष इति विवरणाचायाः ॥ 
श्रवणन्तियमविधिपक्षेऽपि ब्रह्मज्ञानोत्पत्तिपर्यन्तं पुनः पुनः 
क्रियमाणं श्रवणं नियमादृष्टं जनयाति, न ततः प्राक्‌ | अत- 
स्तट्ठलात्‌ श्रवणस्य जन्मान्तरीयज्ञानफलकत्वं न विरुद्धमिति 
मतान्तरमाह--यावदिति ॥ ११ ॥ 


कूच्छ्रारीतिफलोक्तः | 
श्रवणसपूर्व ऋसेण जनयित्वा | 

तहारा भाविफल 
जनयेदिति केचिदामिद्धाति ॥ RR ॥ 


८ दिने दिने च वेदान्तश्रवणाद्धाक्तिसयुतात्‌ | गुरुशुश्रूषया : 


व्घात्क्च्छाशीतिफर्छ SAT’ इति AAT श्रवणस्य छच्छा- 


शीतिफलोक्ते: प्रतिदिनमनुष्ठित श्रवणमपूवद्वारा जन्मान्तर 
ज्ञानं जनयतीति मतान्तरमाह--कुच्छांत | यथाग्न्यथस्या- 
प्याधानस्य पुरुषसंस्कारेछु परिगणनात्‌ पुरुषार्थत्वम्‌ , तथा 
ृष्टस्यापि श्रवणस्य दिने दिने चेत्यादिवचनबळाददृष्टार्थे- 
त्वमपि संभवतीति भावः ॥ १२ ॥ 


६. नियुणस्याप्युपास्यत्ववादः | 


चिद्यारण्यसुनीन्द्राः 
अवणस्येवात्मविद्यायाम्‌ । 
निगुणविषयापास्ते- 
७ 
सुख्यासुपकारितामाहुः ॥ १३ ॥ 


इत्थं श्रवणादेरेव ज्ञानसाधनत्वे निरूढे5पि. श्रवणादिव- 
न्निगुणन्रह्मोपास्तेरपि तत्साधनत्वमिति मतं दशयति 


v 





तृतीय: स्तबक: | १०१ 


विद्यारण्येति । प्रभोपनिषदि ` यः पुनरेतं ह्लिमात्रेणो मित्येते - 
नेवाक्षरेण परं पुरुषमभिध्यायीत? इति निर्गुणोपासनां प्रकृत्य 
अनन्तरं “ स एतस्माञ्जीवघनात्परात्परं पुरिशयं पुरुषमीक्षते ’ 
इति तत्समानकमंसाक्षात्कारफलकीतेनादिति भाव: ॥ १३ ॥ 


७ अ्रह्मसाक्षात्कारकारणवादः | 


अथ कि साक्षात्कारे 
करणं ब्रत्मेकगोचरे HT | 
aaa केचित्‌ प्रत्यय- 
पौनःपुन्यं प्रसंख्यानस्‌ ॥ १४ ॥ 
ब्रह्मसाक्षात्कारप्रमासाधकेषु निर्णीतेषु तत्साधकतमनि- 
णिनीषया प्रच्छति -- अथ किमिति | उत्तरमाह-- ब्रुव॒त 
इत्यादिना | विधुरकामिनीसाक्षात्कार करणत्वेन क्ल्प्तस्य 
प्रत्ययावृत्तिलक्षणस्य प्रसंख्यानस्य क्लप्षप्रमाणानन्तभोवे5पि 
तज्जन्यसाक्षात्कारस्येश्वरमायावृत्तिज्ञानवदर्थाबाधमात्रेण प्रमा- 
त्वसंभवादिति भाव: ॥ १४ ॥ 
अपरे तु मनो हेतु 
स्तत्सहकारि प्रसंख्यानस्‌ | 


( 

तस्य करणत्वक्लसे- 

रहमनुभूताविति प्राहुः ॥ १५ ॥ 

८ मनसेवानुद्रष्टन्यम्‌' इति Ba: मन एव साक्षात्कारे कर- 
णम्‌ । प्रसंख्यानं तु तत्सहकारिमात्रम्‌ | मनसश्च अहंकारोप- 
हितसाक्षात्कारे ' अहमेवेद< सवोऽस्मीति मन्यते ' इति Ag- 
पदर्शितस्वाप्रत्रह्म साक्षात्कार करणत्वक्लपेरिति मतान्तर- 
माह--अपरे त्विति ॥ १५ ॥ 

इतरे तु महावाक्य 

प्राहुरसाधारणो हेतुः | 
यन्मनसि निषेध- 
AANA मनोऽत्र हेतुरिति ll १६ ॥ . 

“तद्धास्य विजज्ञौ, तस्मै सृदितकषायाय तमसः पारं 
दशयति भगवान्‌ सनत्कुमारः ' इत्या दिश्रुतिष्वा चार्योपदेशा- | 
` नन्तरभेव साक्षात्कारोदयाभिधानात्‌, ` वेदान्तविज्ञानसुनि- 
श्वितार्था:' ' तं त्वौपनिषदं पुरुषं प्रच्छासि' इत्यादिश्रतिषु च 
ब्रमण उपनिषदेकवेद्यत्वस्य प्रतिपादनाञ्च, ब्रह्मसाक्षात्कार 

महावाक्यमेब करणम्‌, न तु मनः, “यन्मनसा न मुर्त 
इत्यादितत्करणत्वप्रातिषेधश्रवणादिति मतान्तरमाद- इतर 








तृतीयः स्तबकः | १०३ 


खिति | ' मनसैवानुद्रष्टव्यम्‌ इत्यादिश्रुतिस्तु साक्षात्कारे 
हेतुत्वमात्रपरा न तु कारणस्वपरा, तावतैत्र मनसेति तृतीया- 
या उपपत्तेरिति भाव: ॥ १६॥ ` 


८. शाब्दापरोक्षवादः । 
साक्षात्कारं जनयेत्‌ 
प्रत्ययसंतानसहकूतं वाक्यम्‌ | 
अस्निविकाषोपेतो 
होम इवापूचेमित्यपरे ॥ १७॥ 
ननु वाक्यख परोक्षज्ञानजनकत्वक्लपेः कथमपरोक्षज्ञान- 
जनकत्वमित्याशङ्कय स्वतः परोक्षज्ञानजननसमर्थमपि वाक्यं 
वैधारन्यधिकरणसहृतों होमोऽपूर्वीमिव विहितभावनाप्रच- 
यसहकतं सत्‌ अपरोक्षज्ञानमपि जनयतीति मतान्तरमाह- . 
साक्षात्कारामिति | औपनिषदे ब्रह्मणि मानान्तराम्रबृत्तेः प- 
रोक्षज्ञानेनापरोक्षअमनिवृत्त्ययोगाच्छव्दादपरोक्षज्ञानानुदये- 
ऽनिर्मोक्षप्रसङ्ग इति भाव: ॥ १७ ॥ 


ध्यानाभ्याससहाया- 
न्मनसो नष्टेष्टवस्ताविषयेच | 

. साक्षात्कृतिरिह युक्ता 
वाक्याहूह्माचलस्विनीत्यपरे ॥ १८ ॥ 
वहिरसमर्थांदपि भावनाप्रचयसहितादन्तःकरणान्नष्टेष्टका- 
मिन्यादिवस्तुविषयकसाक्षात्कारो दृष्ट इति तद्गंदिहापि नि- 
` दिध्यासनप्रचयसहकृताद्वाक्यादेव त्रह्मविषयक: साक्षात्का- 
रो युक्त इति दृष्टानुरोधेन समर्थयमानानां मतमाह-- 
ध्यानेति ॥ १८ ॥ 
अन्ये तु संगिरन्त 
स्वत एव ब्रह्मणोऽपरोक्षतया | 
तद्विषयं हि ज्ञान is 
वाक्यजमपराक्षमेच भवतीति ॥ १९ ॥ 


ज्ञानापराक्ष्ये विषयापरोक्ष्यमेव प्रयोजकम्‌ , न करण- 


= विशेष: । विषयापराक्ष्यं च वृत्तिद्वारक स्वाभाविक वा | तत्र 





> ४ यत्साक्षादपरोक्षाद्रह्म ' इति श्रृतेः ब्रह्मणः स्वभावत एवापरो- 
` ` AAA तद्विषयक ज्ञानं वाक्याज्ञायमानमपरोश्षमेव भवतीति 
मतान्तरमाह-- अन्ये त्विति ॥ -१९ ॥ EE 


स्फुटचित्त्वमापरोक्ष्य 
साक्षात्तद्टह्मणोऽस्ति विषयाद्‌ः | 


wy 


तृतीय: स्तबकः | १०५ 


च A N 
तद्‌भदाङ्गाणसिति 
A प्रवद्न्लद्वेतविद्यायी Q 
$ ॥ २० ॥ 

न अपरोक्षवस्तुविषयकत्वं ज्ञानापरोक्ष्यम्‌ , स्वप्रकाशस्व- 
रूपसुखाठ्यापनातू | कि तु अभिव्यक्तचित्स्वरूपमेव | तञ्च 
तह्मण एवं साक्षादस्ति | विषयादेस्त्वभिव्यक्तचैतन्याभेदा - 
Rima मतान्तरमाह--स्फुटाचेस्वमिति ॥ २० ॥ 





९. अज्ञाननिवतेकवादः ॥ 
_ अथ चाक्षुषवृत्त्यापि 
ब्रह्माज्ञानं निवतेतामिति चेत्‌ । 
अत्राचायोञ्चाक्षुष- | 
IRANRA नेत्याहुः ॥ २१॥ | 
नन्वेवं घटादिविषयकचाक्षुषवृत्त्या घटाद्यधिष्ठानत्रद्वचेत- 
न्याभेदाभिव्यक्त्या ब्रह्मावारकमूलाज्ञानं कुतो न निवर्तेत | 
घटाद्याकारवृत्तेरप्याभिव्यक्तचिद्‌ंशे मूळाज्ञानसमानविषयकत्व- 
सत्त्वादिति शङ्कत-- अथ चाक्षुषेति | न चाक्षुषडृत्तिञ्चैत- 
न्यविषयिणी ' न संदृशे तिष्ठाति रूपमस्य न चक्षुषा पश्यति 

कञ्चतैनम्‌ ' इल्यादिश्रत्या चैतन्यस्थ परमाणुवच्चक्षुराद्ययोग्य- 
त्वादिति मतेन परिहराति--- अत्रेत्यादिना ॥ २१ ॥ 


चिद्विषयिण्यपि सा न 
. ब्रह्माज्ञानस्थ वारिका कि तु | 
` चेदान्तजैव वृत्तिः 
श्ुतिनियमादष्टसह क्रते त्यपर ॥ २२॥ 
अस्तु घटादिचाक्षुषवृत्तिरापि चिट्टिषयिणी,. तथापि सा 
_ न ब्रह्मावारकमूलाज्ञाननिवृत्तिहेतु: | कि तु श्रवणनियमादृष्ट- 
सहकृतवेदान्तवाक्यजन्यवृत्तिरेवेति मंतान्तरमाह--चिद्ठि- 
घयिणीति ॥ २२ ॥ 
वाक्योद्गवेव वृत्तिः 
स्वरूपसंबन्धभेदेन | 
ब्रह्मज्ञान क्षपये- 
a तु चाक्षुषवृत्तिरित्यपरे ॥ २३ ॥ 
प्रयन्त्रह्मामेदगोचरा 'तत्त्वमासि' इत्यादिवाक्यजन्यैव वृत्तिः 
पदार्थशोधनासहितस्वरूपसंबन्धविशेषण तद्भेदगोचरं मूळा” 
ज्ञानं निवतेयेत्‌ , न तु चाक्षुषवृत्तिरिति मतान्तरमाह 


वाक्योति ॥ २३ ॥ 











तृतीयः स्तबकः | १०७ 


अथ निजहेतुमविद्यां 
विद्या विनिवर्तयेत्कथं नास | 
इह केचन वेणूत्थित- 
वहिज्वालेब वेणुमित्याह्ुः ॥ २४॥ | 
नलु प्रयगसिन्नन्रह्माकारा वृत्ति: खहेतुभूतामविद्यां कर 
ततिवतयद्त्याशङ्कघ नायं नियमः, साक्षाद्वेणुजन्याया अप्य- 
भिउ्वाळायास्तद्विरोधित्वदशनादिति परिहरति अथेति | 
घटाद्ज्ञानषु समानविषयकाज्ञानवाधकत्वस्य क्लप्तत्वाश्चेति 
भावः ॥ २४ ॥ 





१०. ब्रह्माकारवृत्तिनाराकवादः | 


अज्ञानोन्सूलनक 

ज्ञान वृत्त्यात्मके कथं नञ्येत्‌। | र 
VATS: कतकरजो- ॥ 
_ न्यायात्स्वयमेव नददयतीत्येके ॥ २५ ॥ 


तप्तायःपातितपयो- 
न्यायमिहोदाहरन्त्यन्ये । 


! 

~ 


दग्धतृणकूटदहना 
दाहरणं केचिदचाहुः ॥ २६ ॥ 


ननु स्वकायांविद्यानिवर्तकबृत्ते: केन निवृत्तिः १ वृत्त्यन्त- 
*णेति चेदनवस्था | अनिवृत्तौ तु तयैव वृत्त्या द्वेतापत्तिरि- 
धेनाशङ्कथ, तत्र मतत्रयोक्तदृष्टान्तत्रयेण साधेश्छोकेन परि- 
ईरति--अज्ञानेति | यथा वारिक्षिप्रकतकरणुस्तद्रत पडू नि- 
वर्ह स्वयमप्यन्यानपेक्षो निवतेते, यथा तप्ताय:पिण्डनिक्चिप्तो 
जळविन्दुः तदूतं भस्म क्षाळयित्वा स्वयमपि शुष्यति, यथा 
वा तृणकूटं दरध्वा वहिभूमो स्वयमेव शास्यति, तथा अखण्डा- 
कारृत्तिरज्ञानं द्रध्वा त्रह्मणि स्वयमेव झाम्यतीत्यर्थः | | 


वृत्त्यारूढः साक्षी 
शामयत्साविलासमज्ञानम्‌ | 
आरुह्य QARTA 
दहति तृणं रविकरो यथेत्येके | २७ ॥ 
उक्तदृष्टान्तेषु कालादृष्टादिकारणान्तरसंभवेन TENANT- 
TET मतान्तरमाह त्रृत्तीति। वृत्त्यभिव्यक्त ब्रह्मेव अज्ञानं 
तत्कार्य तदन्तगतां बृत्ति च नाशयति | यथा सूयेकान्तशि- 
छारूढः सूयकरः तृण दहति, तद्वदित्यर्थः | तथा a न 
द्वैतापत्तिरिति भावः ॥ २७ Il 


DO pm 
. 


तृतीय: स्तबक: १०९ 


अज्ञानसेव साक्षा- 

उज्ञानान्नइयाति जगत्तु तन्नाशात्‌ | 
जीवन्छुक्तिरपीत्थम- 

विद्यालेशन घटत इत्यन्ये ॥ २८ ॥ 


इति श्रीमत्परमहंसपरित्राजकाचाथेश्रीपरमशिवेन्द्र- 
पूज्यपादशिष्य श्रीसदाशिवत्रक्षेन्द्रविरचित- 
वेदान्तसिद्धान्तकल्पवल्ल्यां 
तृतीयः स्तवकः समाप्तः ॥ 

न तावत्‌ ज्ञानात्‌ सविलासाज्ञाननाऱश:, तथात्वे प्रारव्ध- 
स्थापि नाशग्रस्तत्वेन जीवन्सुक्त्ययोगात्‌ | किं तु परस्परवि- 
रोधात्‌ ज्ञानादज्ञानमात्रं नञ्यति, प्रपञ्चस्तूपादाननाशात्‌। 
एवं च उपादानमन्तरेण कायस्थित्ययोगात्‌ जीवन्सुक्तिसिद्धये 
प्रारव्धकर्मणा तच्छरीराद्युपादानाविद्यालेशनाशः प्रतिबध्यत 
इत्यविद्यालेशेन जीवन्युक्तिरप्युपपद्यत इत्याशयेन मतान्तर- 
माह-अज्ञानामिति ॥ २८ ॥ 

इति श्रीमत्परमहंसपरित्राजकाचार्यश्रीमत्परम शिवेन्द्रपूज्यपाद- 

शिष्यश्रीसदाशिवत्रह्मेन्द्रप्रणीतश्रीवेदान्तसिद्धान्त- 
कल्पवल्लीव्याख्यायां केसरवल्ल्याख्यायां 
तृतीय: स्तबक: ॥ 

चतुर्थस्तबकः ॥ 


m —— अअ 


; 
} 
i 
i 


N 


P १. अविद्यालेशवादः 


कोऽयमविद्यालशा 
जीवन्सुक्तिहि यदनुषङ्गण | 
अत्राचख्युः कतिचिद्‌- 
बिद्याविक्षेपराक्तिरेष इति १ ॥ 
एवं सुक्तिसाधने निर्णीते तत्फळनिरूपणं प्रकृतजीवन्सु- 
क्तिनिवाह्काविद्याळेशप्ररीक्षासुखनारभते-- कोऽयामिति | 
ज्ञानेनाविद्याया आवरणशक्त्यंश एवं नश्यति ; विक्षपशक्त्य 
` शस्तु प्रारव्धेन प्रतिवद्धत्वान्न नञ्यांत । स एष एवावद्या- 
` लेश इति मतेनोत्तरमाह-- अत्रेत्यादिना ॥ १ ॥ 


अपरे क्षालितमदिरा- 
घटगन्धसमेव वासना स इति | 
अन्ये स द्रधवासो- . 
न्यायाद्नुव्रत्तिभागविद्योति ॥ २ ॥ 

८ तत्त्वमस्याद्वाक्योत्थसम्यग्धीजन्ममात्रत: । अविद्या 
सह कार्येण नासीदस्ति भविष्यति! इति वातिकविरोधमाझ- 
ga मतान्तरमाह--- अपर इति | निराश्रयवासनावस्थाना- , 


यागमाशक्कय मतान्तरमाहू-- अन्य स इत्यादिना । स 
अविद्याळश इत्यथः ॥ २ ॥ 


सचज्ञात्मखुनीन्द्रा- 
स्त्वाहुमेत्यात्माविज्ञानात्‌ । 
साविद्याविनिवृत्तों 
नाविद्यालेदासं भवो5स्तीति ॥ ३ ॥ 





विरोधिज्ञानोदये5विद्याया: निवृत्तौ लेशतोऽपि तस्याः 
शेषो न संभवति, तत्संभवे तन्नाशाय ज्ञानान्तरकल्पने 
तस्यैव लाघवादविद्यानाझकत्वौचित्यादिति मतान्तरमाह-- 
सबैज्ञेति | ' तस्य तावदेव चिरम्‌ ' इति श्रुतेरात्मज्ञानप्रशंसा- 
थेत्वेन जीवन्मुक्तो तात्पयोभावादर्थवादमात्रत्वादिति भाव: ॥ 





२. अविद्यानिवात्तेस्वरूपवादः | 


| | अथ केयमविद्याया | 
चिनिद्वृत्तिनांम तच्छुणुत | 


& 





११२ सिद्धान्तकल्पवल्ल्यां 


ब्रह्मव नातिरिक्ता 
सेत्याहुत्रेह्मसिद्वधिकाराद्याः ॥ ४ ॥ 
तत्राविद्यानिवृत्तिरूपज्ञानफलस्वरूपनिणेयाय प्रच्छति--- 
Ayata | नियसिद्धस्य ब्रह्मस्वरूपस्यासत्त्वापाद्कत्वाद्‌- 
Sanaa: | तन्निवृत्तिश्च त्रह्मस्वरूपैवेति मतेनोत्तरमाह--- 
<्गृह्मेवेत्यादिना | तथा च यस्मिन्‌ सात यत्सत्त्व यदभाव 
च यदभावः तत्‌ तत्र कारणमिति, ज्ञानस्य त्रह्मस्वरूपञ्चाक्त 
प्रति योगक्षेमसाधारणहेतुत्वं संभवतीति भावः ॥ ४ ॥ 
आनन्द्बोधरुर वो- 
ऽविद्याचिनित्रत्तिरात्मनो भिन्ना । 
सद्सत्सद्सन्मिथ्या- 
प्रकार भिन्नप्रकारिकेत्याह्लुः ॥ ५ ॥ 





आत्मान्यैवाविद्यानिवृत्तिः | सा च न सती, SAT: ; 
नाप्यसती, ज्ञानसाध्यत्वायोगात्‌ ; नापि सदसती, विरोधात्‌; 
नाप्यनिर्वाच्या, अन्तिवोच्यस्योपाधेरज्ञानापाद्कत्वनियमेन सु- 


| wae तदनुवृत्तिप्रसङ्गात्‌ , ज्ञानानिवल्येत्वापत्तेश्व | किं ठु 
i उक्तप्रकारचतुष्टयातिरिक्तप्रकारेत्ति मतान्तरमाह आन 
' न्दवोधेति॥५॥ 





| 
। 
Å 

अह्वैतबोधशुरव- 

स्त्वात्सज्ञानेककालीना | 
विनिद्वात्तिरविद्यायाः 

क्षणिका सा भआावविक्रियेत्याहुः ॥ ६-॥ | 






अस्त्वानिवंचनीयैव सा, तथापि नोपादानाविद्यालेशप्र र fs Fn 
क्तिः । उत्पत्तिद्वितीयक्षणे उत्पन्नोऽयं घटः नोत्पद्यत इ 
उत्पत्तेरवर्तमानत्ववत्‌ निवृत्त्यनन्तरमपि द्वितीयक्षणे निवृत्तो- 


` ऽयं न निवतेते इति व्यवहारेण निवृत्तेरप्यवतमानत्वेन क्षणि- 


कभावाविकारविशेषरूपत्वम्‌। तथा च अविद्यानिव्ृत्तिरात्मज्ञा- 
नोदयानन्तरक्षणवर्तिनी भावविक्रियेति न कश्चिहोष इति 
मतान्तरमाह-- अद्वेतेति ॥ ६ ॥ 





३. सुक्तिस्वरूपवादः । | 
नन्वज्ञानानेवृत्ते! 
क्षाणिकत्वान्सुक्तिरस्थिरा खाच्चेत्‌ | 


ब्रत्मानन्द्स्फुरणं 


दुःखाभावश्च सुक्तिरित्याहुः ॥ ७ ॥ 
8. 8 

नन्वेवमविद्यानिवृत्तेः क्षणिकत्वे मोक्षस्य स्थिरपुरुषाथत्वं 

न स्यादियाशङ्कय नाविद्यानिवृत्ति: स्वतः पुरुषार्थः, तस्याः 
सुखठुःखाभावान्यतरत्वाभावात्‌ | किं तु अखण्डानन्द्स्फुरणं 
संसारदुःखोच्छेदश्च | तठुपयोगितया च तस्यास्तत्त्वज्ञान- 
yi ध्यत्वमुपेयत इति केषांचिन्मतेन परिहरति-- नन्विति॥ 


Sag तस्याः क्षणिकत्वे 
मुक्तिने स्थिरपुमथे इति मेवम्‌ | 
सुखदुःखाभावान्यत- 
: रत्वाभावान्न हि तथेत्याहः ॥ ८ ॥ 
एतच्छछोकार्थं एव पुनः स्होकान्तरणोच्यते--ननु त- 
स्या इति ॥ ८ ॥ 
चित्सुखचरणास्त्वाहु- 
ढुँ'खाभावोञपि न पुमर्थः | 
सुखशोषत्वात्तस्य 
. स्वरूपसुखमेव ताहगिति ॥ ९ ॥ 


दुःखाभावो न स्ततः पुरुषार्थः, सवेत्र दुःखाभावस्य 
स्वरूपसुखासिव्यक्तिप्रतिबन्धकाभावतया सुखशेषत्वात्‌ । स्व- 

चतुर्थ: स्तबकः | ११५ 


रूपसुखमेव पुरुषार्थ इति मतान्तरमाह--चित्सुखचरणा 
इति ॥ ९ ॥ | 


_ es 


४. अह्मानन्द्स्य प्राप्यत्ववादः | 


नित्यप्रापोऽप्ययसा- 

नन्द्‌ः स्वाविद्यया तिरोभूतः । . 
TAA प्राप्यत इच 

कण्ठामरण JÄMTE: ॥ १० ॥ 





नन्वयमानन्द: प्रयगात्मरूपत्वान्नित्यप्राप्त इति कथं त- 
प्राप्िज्ञांनफळमित्याशङ्कायां केषांचिन्मतमाइ-- नित्येति | 
एवं च आनन्दस्य गोण्येव प्राप्तिज्ञोनफळमिति भावः ॥१०॥ 
आनन्दो नास्तीति q 
व्यवहारात्संस्रतो तदप्राप्तिः | À 
साविद्यया निवत्त ` 
त्याहुः प्रासिं परे JETA II ११॥ 
संसारदशायां आनन्दो नास्ति न भातीति व्यवहारादा- 
वरणप्रयुक्ता काचित्तस्य अप्राप्तिरध्यस्यते । विद्ययावरणनि- 





११६ सिद्धान्तकल्पवल्ल्यां 


बृत्तौ तत्मयुक्ता प्राप्तिसिवतेत इत्पप्राप्ति: प्राप्तिश्च मुख्यैवेति 
मतमाह-- आनन्द इति ॥ ११ ॥ 

आनन्दः संसारे 

& सन्नपि पारोक्ष्यतो न पुरुषार्थः । 
अपरोक्षतया मुक्ति 

दर्शाया पुरुषाथ इत्येके ॥ १२ ॥ 


संसारदशायां आनन्दस्यावृतत्वेन पराक्षत्वाक्न स पुरुषा- 
थः । मुक्तिदशायां तु आवरणभङ्गेनापरोक्षत्वात्‌ पुरुषार्थो 
भवतीति मतान्तरमाह-- आनन्द इति | न च संसार- 
दशायां आनन्द्स्य स्वरूपज्ञानेनापरोक्ष्यमास्ति, तदास्य तद्‌- 
भिन्नत्वादिति वाच्यम्‌ | न हि स्वव्यवह्मारानुकूळचेतन्याभेद्‌- 
मात्रमापरोक्ष्यम्‌ , येन तथा स्यात्‌ | किं तु अनावृतचैतन्या- 
_ सेद एव।तथा च अनावृतत्वस्य तदानीमभावेन न दोष इति 
O भाव:॥ १२॥ . . 
` अज्ञानेनाध्यस्त- 
४ खैतन्यानन्द्योः पुरा भेदः । 
“तन्नाशे भेदलया- 
A ` न्तदापरोक्ष्यं भविष्यतीत्यन्ये ॥ १३ I. 

अस्तु खब्यवहारानुकूछचैतन्यामेदमात्रमापरोक्ष्यम्‌ | 
तथापि अज्ञानमहिम्ना जीवभेदवच्चैतन्यानन्दयो अेदो 5प्यध्यस्त 
इति संसारदशायां पुरुषान्तरस्य पुरुषान्तरचैतन्यापरोक्ष्यवद- 
नवर्छिन्नानन्दापरोक्ष्यमपि नास्ति । अज्ञाननाशे तु चिदानन्दा 


भेदविल्यात्तदापरोक्ष्यमिति मतान्तरमाह--. अज्ञानेति ॥ h के 





१९. 


Y 





५. मुक्तस्य ब्रह्मभाववादः | 


अथ सुक्त FAT: स्या- 

दाहो झुद्धात्मनावशिष्येत । 
अन्रेकजीववादे 

स दिष्यते झुद्धरूपेण ॥ १४ ॥ 


ज्ञानफठप्राम्तौ निर्णीतायां प्राप्यस्वरूपनिणेयाय एच्छति- ( 
अयति । तत्र प्रथममेकजीववादेन समाधत्ते--अत्रेत्यादि- ( 
ना । एकजीववादे तदेकाज्ञानकट्पितस्य, जीवेश्वरविभागा- 
दिकृत्स्नभेदप्रपः्चस्य तद्ठिद्योदये विळयाश्नि 
णावशिष्यत इत्यर्थः ॥ १४ ॥ | | € 

नानाजीवसतेऽपि 
प्रतिंविम्बेशानद्श ने तस्य । 
प्रातिविस्घान्तर भावा- 


& योगाहिस्वात्मनास्ति परिशेषः ॥ १५ ॥ 


`` 3. नानाजीववादेऽपि मायाप्रतिविम्ब इश्वर इति मतेऽवि 


_दप्रतिविम्वजीवस्य स्वोपाधिविनाशे प्रतिबिम्बान्तरभूतेश्वर- 
. आवप्राप्ययोगाद्विस्बमूतशुद्धचेतन्यात्मना परिशेषो भवतीति 


समाधानान्तरमाह--नानाजीवेति ॥ १५ ॥ 


विम्थेश्वरवादे त्वी- 
श्वरताप्रासि विसुत्तस्य | 
आसवेसुक्त्यसुष्मि- 
न्विम्वत्वापहृवायोगात्‌ ॥ १६ ॥ 


अविद्यायामन्तःकरणे वा चित्प्रतिबिम्बो जीव: । . बिम्ब 
भूतस्त्वीश्वर इति मते मुक्तस्य यावत्सवेसुक्तिपरमेश्वरभावा- 
पत्तिरिष्यते । यथानेकेषु दर्षणेष्वेकस्य सुखस्य प्रतिबिम्बे 
साति एकदर्पणापनये तत्प्रतिबिम्यो बिम्बभावेनेवावतिष्ठते, 
A सखमात्ररुपेण | तदानीमपि दुर्षणान्तरसंनिधानम्रयु- 


ose. 
„=. a 
‘ea 
ae ००२ 
ro - 
foo a क 2 क) 
ति . 
J 
हैँ C Ei 9०८) 6३ n 
ge~ > eg 
Lad JT he), 





चतुर्थः स्तबकः । ` ११९ 


क्तस्य सुखे बिम्बत्वस्थानपांयात्‌ | तथा एकस्य ब्रह्म चैतन्य- 
स्यानेकेषूपाधिषु प्रतिबिस्वे. सति विद्योदयेनैकोपाधिळये तत्प्र- 
तिबिम्बस्य बिस्बभावेनावस्थानसुचितम्‌ , न तु झुद्धरूपेण | 
तदानीमप्यविद्यान्तरस्य सत्त्वेनेश्वर के i 
तुमशक्यत्बादिति समाधानान्तरमाह--विस्वेति । असु/ 
ष्मिन्‌ इश्वर इत्यर्थः । नन्वेवं ज्ञानस्येश्वरभावापत्तिफलकर्त | | 
तस्य दृहराद्यपासनाविशेषप्रसङ्ग इति चेत्‌, न। ज्ञानस्याज्ञान\” 
निवृत्त्यानन्दावाप्तिफळकत्वेन विशेषसत्त्वादिति भावः ॥ 






परमार्थतस्तु सुक्तः 
सर्वेशात्वादिधमनिसुक्तम्‌ | 


m~ ~ 


विगलितसवोविकर्पं 
विसलं aaa केवलं अचति ॥ १७॥ 
मुक्तस्य सवेमुक्तिप्यन्तं इश्वरभावापत्तिरपि बद्धपुरुषान्त- g 
TESA । वस्तुतस्तु अस्पष्टेधरत्वादिधमेनिमृष्टनिखिलभेदप्र- 2) र 
प्चनित्यशुद्धबुद्धमुक्तसत्यपरमानन्दाद्वितीयाखण्डैकरसब्रह्म- ५ 
स्मनावस्थानमिति परमसिद्धान्तमाह-- परमार्थत इति ॥ 


इत्थ परमाशिषवेन्द्रा- 
नुग्रहमाजनसदाशिवेन्द्रकृतो | 


eo re 












on 


१२० सिद्धान्तकल्पवल्ल्यां 


` .. . सिद्धान्तकल्पवल्ल्यां 
श Ga: स्तवकश्च ATT: ॥ १८ ॥ 


इति श्रीमत्यरमहंसपरित्राजकाचार्य श्रीपरम शिवन्द्र- 
? पूज्यपादशिष्य श्रीसदाशिबन्नहेन्द्रविरचित- 
Tas! वेदान्तसिद्धान्तकल्पवर्ल्यां 

E चतुर्थः स्तवकः QATA: ॥ 


nN 


स्पष्टोड्थे: ॥ १८.॥ 


इति श्रीमत्परमहंसपरित्राजकाचार्यश्रीमत्परमशिवेन्द्रपूज्यपा द - 
शिष्यश्री सदाशिवत्रह्मेन्द्रप्रणीतश्रीवेदान्तसिद्धान्त- 
कल्पवल्लीव्याख्यायां केसरवल्ल्याख्यायां 
चतुर्थः स्तंबकः ॥ 
इते सिद्धान्तकल्पवल्धी समाप्ता ॥ 

